

100+ गांवों और 5000+ किसानों से प्रतिदिन सीधा दूध लेकर तैयार किया जाने वाला 100% शुद्ध घी

आदमपुर वालों का आपने खाया क्या?

देसी घी

श्वेत सागर

श्वेत सागर

Karir Milk & Food Product

Dhab Road, Adampur (Hisar)

Mob. : 99918-29003, 98969-29003

100% बिलौना घी

100% SATISFACTION GUARANTEE

कोर्ट में न्याय का खून दौड़े, गरीबों का दर्द समझे, तभी सफल : सीजेआई सूर्यकांत नारनौंद और बरवाला में कोर्ट कॉम्प्लेक्स का उद्घाटन किया

बरवाला/नारनौंद हिंसा (राजधानी चौपाल) | देश के सीजेआई सूर्यकांत ने कहा कि ज्यूडिशियरी कोर्ट कॉम्प्लेक्स की इमारतें तो बन जाएंगी, लेकिन वे तभी सफल होंगी, जब उनमें न्याय का खून दौड़े और गरीब का दर्द समझने की क्षमता हो। वे शनिवार को बरवाला और नारनौंद पहुंचे। यहां नवस्थापित कोर्ट का उद्घाटन किया और न्यायिक परिसर का शिलान्यास किया। वहीं, बरवाला में पर्यावरण संरक्षण का संदेश देते हुए पीथरोपण भी किया।



सीजेआई जस्टिस सूर्यकांत का स्वागत करते मुख्यमंत्री नारायण चौधरी। जिला बार एसो. के कार्यक्रम में पहुंचे चीफ जस्टिस को सम्मानित करते पदाधिकारी।



सीजेआई जस्टिस सूर्यकांत का स्वागत करते मुख्यमंत्री नारायण चौधरी। जिला बार एसो. के कार्यक्रम में पहुंचे चीफ जस्टिस को सम्मानित करते पदाधिकारी।

पहली बार घर में अभिनंदन : सीजेआई सूर्यकांत ने हांसी में न्यायिक अधिकारियों, अधिवक्ताओं के साथ साझा की यादें

हिंसा (राजधानी चौपाल) | देश के मुख्य न्यायाधीश जस्टिस सूर्यकांत ने हांसी में कहा कि होमकॉमिंग उसका होता है, जो घर छोड़कर जाता है, मैंने कभी हिंसा नहीं छोड़ा। यहाँ से बकालत सीखी और आज इस मुकाम तक पहुँचा हूँ। अपने शुरुआती दिनों को याद करते हुए सीजेआई ने बताया कि 20 अप्रैल 1984 को कानून की अंतिम परीक्षा दी और अगले ही दिन, परिणाम की प्रतीक्षा किए बिना हिंसा जिला न्यायालय में प्रैक्टिस शुरू कर दी। बकालत का पहला पाठ उन्हें साधारण अदालतों का तलवना भरने से मिला, जो किसी भी



अधिवक्ता के करियर की नींव होता है। 29 जुलाई 1984 को लाइसेंस मिलने के बाद प्रख्यात सिविल वकील महावीर प्रसाद जैन के सानिध्य में करियर की औपचारिक शुरुआत की, जहाँ उन्होंने ड्राफ्टिंग की बारीकियाँ सीखी। वे हांसी न्यायिक परिसर में बार एसोसिएशन द्वारा आयोजित अभिनंदन समारोह में शुकवार को न्यायिक अधिकारियों व अधिवक्ताओं को संबोधित कर रहे थे। सीजेआई ने कहा कि वैश्विक चुनौतियों से निपटने के लिए अधिवक्ताओं को आधुनिक तकनीक को अपनाना होगा।

सीएम नायब सैनी ने लॉन्च किया नीव पोर्टल; हर यूनिवर्सिटी का मिलेगा डेटा बजट में पहली बार शोध के लिए 20 करोड़ रुपए का प्रावधान किया

पंचकूला (राजधानी चौपाल) | मुख्यमंत्री नायब सैनी ने गुरुवार को पंचकूला में आयोजित ज्ञानसेतु एमओयू एक्सचेंज कार्यक्रम में भाग लिया। एमओयू साइन होने के बाद उन्होंने नेशनल एजुकेशन इन्वैल्यूएशन एंड वेलिडेशन (नीव) पोर्टल का शुभारंभ किया। इस मौके पर सीएम ने कहा 'पिछले 11 वर्षों में देश में तेजी से बदलाव हुआ है, जिसकी चर्चा हर तरफ हो रही है। आज साइन हुए एमओयू का उद्देश्य विकसित भारत में विकसित हरियाणा के योगदान की मजबूत नींव रखना है।' मुख्यमंत्री के ओएसडी एवं संस्थान के महानिदेशक डॉ. राज नेहरू ने बताया कि 'नीव' पोर्टल एक डेटा-आधारित निर्णय समर्थन प्रणाली है, जो नीति निर्माण और शैक्षणिक क्रियान्वयन के बीच की दूरी को कम करेगा। पहले चरण में इसे विश्वविद्यालयों में लागू किया जाएगा, बाद में महाविद्यालयों और स्कूलों तक विस्तार होगा। मुख्यमंत्री



ने कहा कि राष्ट्रीय शिक्षा नीति शिक्षा को कौशल और आत्मनिर्भरता से जोड़ती है। इसी सोच के तहत बजट में पहली बार शोध के लिए 20 करोड़ रुपए का प्रावधान किया गया है।

एआई, सेमी कंडक्टर समेत विभिन्न नए कोर्स शुरू हो: हरियाणा शिक्षा विभाग के अतिरिक्त मुख्य सचिव विनीत गर्ग ने कहा कि विश्वविद्यालयों और अन्य उच्च शिक्षण संस्थानों में एआई, सेमी कंडक्टर सहित विभिन्न नए कोर्स शुरू किए जाने चाहिए, ताकि उद्योगों की बढ़ती मांग के अनुरूप युवाओं का कौशल विकास सुनिश्चित किया जा सके।

उद्योगों को करोड़ों रुपए के राहत पैकेज की मंजूरी

चंडीगढ़ | हरियाणा उद्यम प्रोत्साहन बोर्ड (एचईपीबी) की 18वीं बैठक गुरुवार को चंडीगढ़ में मुख्यमंत्री नायब सिंह सैनी की अध्यक्षता में आयोजित की गई। बैठक में प्रदेश में औद्योगिक निवेश एवं रोजगार सृजन को बढ़ावा देने के मकसद से विभिन्न औद्योगिक इकाइयों को विशेष प्रोत्साहन पैकेज एवं राहत प्रदान करने संबंधी निर्णय लिए गए। योजनाओं के लिए विशेष प्रोत्साहन पैकेज को मुख्यमंत्री ने कार्यकारी अधिकार प्राप्त समिति की सिफारिशों के आधार पर एचईपीबी द्वारा अनुमोदित किया गया।

सुप्रीम कोर्ट में आवारा कुत्तों पर सुनवाई के दौरान जज ने कहा- कुत्ता सूँघकर जान लेता है, डरने वाले पर हमला करता है

डॉग-लवर ने असहमति जताई, जज ने कहा- व्यक्तिगत अनुभव



नई दिल्ली (राजधानी चौपाल) | सुप्रीम कोर्ट ने गुरुवार को टिप्पणी की कि कुत्ता हमेशा सूँघ सकता है कि कौन व्यक्ति उससे डरता है और जब उसे इसका एहसास होता है तो उस पर हमला करता है। हम यह व्यक्तिगत अनुभव के आधार पर कह रहे हैं।

न्यायमूर्ति विक्रम नाथ, संदीप मेहता और एन.वी. अंजोरिया की पीठ ने देश में कुत्तों के काटने की बढ़ती घटनाओं के संबंध में स्वतः संज्ञान मामले की लगातार दूसरे दिन सुनवाई की। जब अदालत कक्ष में

पारदीवाला और आर. महादेवन की पीठ ने दिल्ली नगर निगम के अधिकारियों को आवारा कुत्तों को पकड़कर शेल्टर में रखने का निर्देश दिया था। इसके बाद पशु अधिकार समूहों ने विरोध किया। बाद में वर्तमान तीन न्यायाधीशों की पीठ ने उस आदेश में संशोधन किया और स्थायी शेल्टर के बजाय टीकाकरण और नसबंदी के बाद कुत्तों को छोड़ने का निर्देश दिया।

मोदी-ट्रंप की बात पर भारत ने अमेरिकी दावे को नकारा



नई दिल्ली (राजधानी चौपाल) | भारत ने अमेरिकी वाणिज्य मंत्री हावर्ड लुटनिक के उस दावे को खारिज कर दिया, जिसमें उन्होंने कहा था कि प्रधानमंत्री मोदी ने राष्ट्रपति ट्रंप को फोन नहीं किया, जिसकी वजह से व्यापार समझौता नहीं हो सका। भारत ने फिर दोहराया कि वह एक संतुलित व्यापार समझौते को लेकर आशावादी है।

विदेश मंत्रालय के प्रवक्ता रंधीर जैसवाल ने शुकवार को साप्ताहिक प्रेस ब्रीफिंग में कहा कि अमेरिकी मंत्री की टिप्पणियों को देखा है। भारत और अमेरिका विगत 13 फरवरी से ही एक द्विपक्षीय व्यापार समझौते पर बातचीत करने के लिए प्रतिबद्ध थे। तब से दोनों पक्षों ने एक संतुलित और पारस्परिक रूप से लाभकारी व्यापार समझौते पर पहुंचने के लिए कई दौर की बातचीत की है। कई मौकों पर हम करीब रहे हैं।

जैसवाल ने कहा कि रिपोर्ट की गई टिप्पणियों में चर्चाओं का जो विवरण है, वह ठीक नहीं है। हम पारस्परिक लाभकारी व्यापार समझौते में रुचि रखते हैं और संपन्न करने की आशा करते हैं। उन्होंने कहा कि संयोजन से मोदी और ट्रंप के बीच वर्ष 2025 में आठ बार फोन पर बातचीत हुई।

पुराने पीएफ खातों की जानकारी जुटाना होगा आसान

नई दिल्ली (राजधानी चौपाल) | ईपीएफओ ने ऐसे पीएफ खातों को खोजने की प्रक्रिया आसान बना दी है, जिनका नंबर सदस्य भूल गए हैं।

कर्मचारी भविष्य निधि संगठन (ईपीएफओ) के अनुसार, अब 15 वर्ष से अधिक पुराने पीएफ खातों को भी खोजा जा सकेगा। बशर्तें मंबर

आईडी याद हो या आधार व पैन कार्ड में कोई एक खाते से लिंक हो। अभी बड़ी संख्या में ईपीएफओ में ऐसे खाते हैं, जो निष्क्रिय हैं, क्योंकि वर्ष 2014 से पहले यूनिवर्सल एकाउंट नंबर (यूएएन) की व्यवस्था नहीं थी। अब नौकरी बदलने पर हर कंपनी नया

ईपीएफओ नंबर देती है। काफी मामलों में देखा गया कि कर्मचारी पुराने नौकरी से जुड़े ईपीएफ खाते का नंबर भी भूल गए हैं। अब इसी परेशानी को देखते हुए ईपीएफओ ने पुराने खातों को खोजने की सुविधा प्रदान की है।

आक्रोश : बंगाल में ममता ने मार्च निकला, सांसदों ने किया प्रदर्शन ईडी के छापे पर पश्चिम बंगाल से दिल्ली तक मचा बवाल

नई दिल्ली (राजधानी चौपाल) | पश्चिम बंगाल में आई-पैक और उसके निदेशक के घर ईडी के छापे के विरोध में तुणमूल कांग्रेस ने बंगाल से दिल्ली तक मोर्चा खोल दिया। मुख्यमंत्री ममता बनर्जी ने कोलकाता में नेताओं, कार्यकर्ताओं के साथ मार्च निकाला तो तुणमूल सांसदों ने दिल्ली में गृह मंत्रालय के बाहर जोरदार प्रदर्शन किया।

ममता बनर्जी के नेतृत्व में निकाले गए विरोध मार्च में कार्यकर्ताओं ने प्रतुल मुखोपाध्याय के लोकप्रिय गीत 'अमी बांग्ला गान गाई' गाया, महिलाओं ने शंख बजाया। मार्च में अभिनेता देव और सोहम चक्रवर्ती के साथ-साथ बांग्ला फिल्म एवं टेलीविजन उद्योग के अन्य जाने-माने चेहरे भी शामिल हुए। ममता बनर्जी ने 10 किलोमीटर लंबे मार्च के बाद लोगों को संबोधित करते हुए कहा कि ईडी छापेमारी के जरिए पार्टी की आंतरिक सूचनाएं



चुराना चाहती थी। उन्होंने भाजपा नेताओं पर आरोप लगाया कि वे इस साजिश में शामिल हैं। उन्होंने आरोप लगाया कि जिस कोयला घोटाले के आधार पर कार्रवाई की जा रही, उसका लाभ भाजपा के लोगों को मिला है। अगर जरूरत पड़े तो मैं सार्वजनिक तौर पर इसका साक्ष्य पेश कर सकती हूँ।

दिल्ली में गृह मंत्रालय के कार्यालय के बाहर तुणमूल कांग्रेस के सांसदों ने प्रदर्शन किया। इस दौरान पुलिस ने आठ सांसदों को हिरासत में लिया, जिन्हें तीन बजे

छोड़ा गया। भाजपा ने छापेमारी में मुख्यमंत्री ममता बनर्जी के व्यवधान डालने की निंदा की। वरिष्ठ भाजपा नेता रविशंकर प्रसाद ने आरोप लगाया कि इससे संकेत मिलता है कि उन्होंने कुछ संवेदनशील चीज बचाने की कोशिश की, जिससे वह और उनकी पार्टी कथित कोयला तस्करी से जुड़े धनशोधन मामलों में फंस सकती हैं। ईडी अधिकारियों को धमकाने और दस्तावेज छीनने के लिए ममता बनर्जी को आरोपी बनाया जाना चाहिए।

राजधानी चौपाल

SELFIE POINT

अपनी सेल्फी हमें भेजें और अगली एडिशन में फीचर होने का मौका पाएं!

फोटो भेजने का तरीका

अपना कैमरा / मोबाइल से सेल्फी लें

WhatsApp खोलें

फोटो भेजें इस नंबर पर: 94169-26329

साथ में यह भी लिखें : नाम + गांव/शहर + तारीख

राजधानी चौपाल

WhatsApp channel

हमारे WhatsApp Channel से जुड़ें

- ताज्जा खबरें
- ब्राउंड रिपोर्ट
- स्पेशल अपडेट्स

नारनौल के शहीद सूबेदार हीरालाल की सैन्य सम्मान के साथ विदाई

मुख्याग्नि देकर बेटा बेला- मैं भी सेना में जाऊंगा; जम्मू-कश्मीर में पेट्रोलिंग के दौरान हुए शहीद

महेन्द्रगढ़ (राजधानी चौपाल) | हरियाणा के महेन्द्रगढ़ जिले के नारनौल का एक और वीर सपूत ने देश की सेवा में सर्वोच्च बलिदान दिया है। भारतीय सेना की आतंकवाद विरोधी विशेष इकाई राष्ट्रीय राइफल्स (RR) में तैनात सूबेदार हीरालाल उत्तरी कश्मीर के बरामुला सेक्टर में पेट्रोलिंग के दौरान शहीद हो गए। तिरंगे में लिपटा उनका पार्थिव शरीर पैतृक गांव अकबरपुर पहुंचा।

कुछ देर के लिए उनके शरीर को अंतिम दर्शन के लिए रखा गया। इसके बाद पार्थिव शरीर को वहां से प्रशान घाट ले जाया गया। जहां पूरे सैन्य सम्मान के साथ उन्हें विदाई दी गई। बेटे गजेंद्र ने मुखामि दी। बेटे ने कहा कि उन्हें पिता की शहादत पर गर्व है। वह भी सेना में जाकर देश की सेवा करेगा। अंतिम संस्कार में नांगल चौधरी से विधायक मंजु चौधरी, नांगल चौधरी पंचायत समिति अध्यक्ष कर्मपाल, DSP सुरेश कुमार, SHO भागत सिंह, पूर्व चेयरमैन प्रवीण चौधरी, विकास यादव बड़कोटा, विनोद



तिरंगा यात्रा निकालेंगे ग्रामीण

सूबेदार हीरालाल के पार्थिव देह के गांव पहुंचने से पहले ही अकबरपुर में शोक की लहर है। ग्रामीणों ने तय किया है कि वीर सपूत को अंतिम विदाई तिरंगा यात्रा के साथ दी जाएगी। गांव की गलियों से होकर जब तिरंगे में लिपटा उनका शरीर गुजरेगा तो हर घर से श्रद्धांजलि अर्पित की जाएगी। स्थानीय लोग, पूर्व सैनिक और जनप्रतिनिधि भी अंतिम दर्शन के लिए पहुंचने की तैयारी कर रहे हैं।

यादव भील, प्रमोद ताखर और बलदेव सिंह चहल सहित अनेक लोग थे। गणतंत्र के दौरान खाई में गिरे: जानकारी के अनुसार, सूबेदार हीरालाल 9 जनवरी को अपने साथियों के साथ एक बेहद संवेदनशील और दुर्गम पहाड़ी इलाके में नियमित गश्त (पेट्रोलिंग)

पर थे। बर्फ जमे और फिसलन भरे संकरे रास्ते पर अचानक संतुलन बिगड़ने के कारण वह खाई में जा गिरे। इस हादसे में उन्होंने मौके पर ही दम तोड़ दिया। 25 साल की देश की सेवा: महेन्द्रगढ़ जिले के नांगल चौधरी थाना क्षेत्र के गांव अकबरपुर के निवासी हीरालाल का जन्म 27

एक बेटा और एक बेटी, पिता हार्ट के मरीज

सूबेदार हीरालाल के 88 वर्षीय पिता हरिराम गांव में रहते हैं और अक्सर अस्वस्थ रहते हैं। वह हार्ट के मरीज हैं। बेटे की शहादत की खबर से परिवार में शोक का माहौल है। शहीद की पत्नी रोशनी देवी गृहिणी हैं। बेटा गजेंद्र आइआईटी पुणे में पढ़ाई कर रहा है और बेटी स्नेहलता दिल्ली में नर्सिंग की पढ़ाई कर रही है। परिवार का कहना है कि परिवार के लिए हीरालाल ही हर भरोसे और हर हिम्मत का आधार थे।

अप्रैल 1981 को हुआ था। वह 30 जनवरी 2000 को भारतीय सेना में भर्ती हुए। करीब 23 वर्षों की सेवा के दौरान उन्होंने जम्मू कश्मीर सहित कई कठिन क्षेत्रों में ड्यूटी निभाई और 23 मई 2023 को सूबेदार के पद पर पदोन्नत हुए। सैन्य सम्मान के साथ होगा अंतिम संस्कार : अकबरपुर गांव में सैन्य सम्मान के साथ शहीद का अंतिम संस्कार किया जाएगा। सेना की टुकड़ी उन्हें अंतिम सलामी देगी और गांव के लोग अपने वीर सपूत को विदा करेंगे। ग्रामीणों ने कहा- अकबरपुर के लिए यह गर्व और गम दोनों का पल होगा, जब एक बेटा देश के लिए अपने प्राण न्योछावर कर अमर हो गया।

वंदे भारत ट्रेन के पहिए में लोहे का टुकड़ा फंसा

सोनीपत में तेज आवाज के बाद रोकनी पड़ी, अमृतसर से दिल्ली जा रही थी

सोनीपत (राजधानी चौपाल) | अमृतसर से नई दिल्ली जा रही वंदे भारत एक्सप्रेस ट्रेन एक घंटे तक सोनीपत में रेलवे स्टेशन के पास खड़ी रही। ट्रेन के पहिए में लोहे का एक टुकड़ा फंसा गया था। पहिए से तेज आवाज आने पर लोको पायलट ने स्तकता दिखाते हुए ट्रेन को सोनीपत रेलवे स्टेशन पर सुरक्षित खड़ा किया, जिसके बाद रेलवे प्रशासन ने तुरंत जांच शुरू की। लोहे का टुकड़ा निकाले जाने के बाद पुलिस प्रशासन की मौजूदगी में वंदे भारत को नई दिल्ली के लिए रवाना किया गया।

सोनीपत में अचानक रुकी वंदे भारत ट्रेन : शनिवार दोपहर 2 बजे वंदे भारत एक्सप्रेस जब सोनीपत के सांदल कलां रेलवे स्टेशन के पास से गुजर रही थी, तभी ट्रेन के पहिए से अचानक तेज आवाज आने लगी। आवाज लगाता बढ़ने पर स्थिति को गंभीर मानते हुए लोको पायलट ने ट्रेन को हिंदू गर्लस कॉलेज के नजदीक सुरक्षित रूप से रोक दिया। पहिए में फंसा मिला लोहे का टुकड़ा : प्रारंभिक जांच में सामने आया कि ट्रेन के पहिए में लोहे का एक टुकड़ा फंसा हुआ था। ट्रेन के आगे बढ़ने के साथ यह टुकड़ा पहिए के अंदर की ओर खिसकता गया, जिससे आवाज और तेज होती चली गई। इसी कारण ट्रेन को आगे बढ़ाने से



पहले रोकना जरूरी समझा गया। GRP-RPF की टीमों मौके पर पहुंचीं : वंदे भारत ट्रेन के रुकने की सूचना मिलते ही रेलवे प्रशासन ने जीआरपी और आरपीएफ को अलर्ट किया। सोनीपत रेलवे स्टेशन पर स्थित दोनों थानों की अलग-अलग टीमों मौके पर पहुंचीं और ट्रेन के पहियों की बारीकी से जांच की गई। जांच के दौरान पहिए में फंसे लोहे के टुकड़े को बाहर निकाल लिया गया। जौपीआर थाना प्रभारी की 2 बातें...

1. टुकड़ा फंसने की 2 संभावनाएं: GRP थाना प्रभारी धर्मपाल ने बताया कि दोपहर 2:08 बजे ट्रेन सोनीपत रेलवे स्टेशन पर आकर खड़ी हुई थी। इसे लगभग 3 बजे रवाना किया गया। प्रारंभिक जांच में दो संभावनाएं सामने आई हैं। पहली

संभावना यह है कि किसी शरारती तत्व या बच्चों द्वारा रेलवे ट्रैक पर लोहे का टुकड़ा रखा गया हो, जो ट्रेन के पहिए में फंसा गया। दूसरी संभावना यह भी है कि ट्रेन का ही कोई छोटा पार्ट टूटकर पहिए के पास फंसा गया हो।

2. जांच के बाद ट्रेन को रवाना किया: उन्होंने कहा कि सुरक्षा को ध्यान में रखते हुए वंदे भारत एक्सप्रेस की पूरी तकनीकी जांच की गई। सभी पहलुओं की पुष्टि के बाद ट्रेन को आगे के लिए रवाना किया गया। इस प्रक्रिया में करीब एक घंटे का समय लगा, जिसके चलते ट्रेन अपने निर्धारित समय से देरी से चली। राहत की बात यह रही कि इस घटना में किसी प्रकार की जनहानि या कोई अन्य नुकसान नहीं हुआ।

हरियाणा में रेट बढ़ाने से पहले 4 जिलों में सुनवाई एचईआरसी ने बिजली कंपनियों ने डाटा मांगा; रेगुलर-संविदा कर्मियों की जानकारी देनी होगी

चंडीगढ़ (राजधानी चौपाल) | हरियाणा में बिजली उपभोक्ताओं की जेब पर पड़ने वाले बोझ को लेकर हरियाणा विद्युत नियामक आयोग (HERC) ने कड़ा रुख अपनाया है। प्रदेश में बिजली की नई दरें (टैरिफ) लागू करने से पहले आयोग ने बिजली कंपनियों की कार्यप्रणाली और उनके वित्तीय रिकॉर्ड की गहराई से जांच शुरू कर दी है। आयोग ने स्पष्ट किया है कि उपभोक्ताओं के हितों की सुरक्षा सर्वोपरि है और बिना पूरी जांच-पड़ताल के टैरिफ पर कोई अंतिम फैसला नहीं लिया जाएगा।

आयोग ने ये भी स्पष्ट किया है कि अंतिम शुल्क आदेश जारी करने से पहले सभी सुझावों की जांच की जाएगी। आयोग ने यह भी घोषणा की कि फरवरी और मार्च के बीच चार जिलों - गुरग्राम और हिसार में डीएचबीवीएनएल और पानीपत और यमुनानगर में यूएचबीवीएनएल के लिए अतिरिक्त जन सुनवाई आयोजित की जाएगी।

एचवीपीएन से वर्ल्ड बैंक लोन की डिटेल मांगी

एचवीपीएन की बात सुनने के बाद, आयोग ने ट्रांसमिशन यूटिलिटी को स्थापना के बाद से लिए गए विश्व बैंक ऋणों का विवरण प्रस्तुत करने का निर्देश दिया, जिसमें ब्याज दरें, विदेशी मुद्रा में उतार-चढ़ाव और प्रभावी उधार लागत शामिल हैं। एचवीपीएन को वित्त वर्ष 2026-27 के लिए अनुमानित मूल्यहास वृद्धि को उचित ठहराने, चल रहे पूंजीगत कार्यों और वित्त वर्ष 2029-30 तक प्रस्तावित पूंजीकरण का विवरण प्रदान करने, इक्विटी के रूप में माने जाने वाले

संचित लाभ को पूंजी आरक्षित में स्थानांतरित करने और अपने ब्याज भार को कम करने के लिए ऋण अदला-बदली विकल्पों पर विचार करने के लिए भी कहा गया है।

एचवीपीसीएल के मामले में, आयोग ने वित्त वर्ष 2024-25 के लिए नियमित और संविदा कर्मचारियों की संख्या के साथ-साथ लागत विवरण सहित विस्तृत कर्मचारी डेटा मांगा। इसके अलावा, आयोग ने कोयला नमूना एजेंसियों का विश्लेषण, पिछले तीन वर्षों में कोयले की गुणवत्ता संबंधी दावे, उत्पादन प्रदर्शन डेटा, कार्यशील पूंजी ऋण और पानी की उपलब्धता के बावजूद जलविद्युत संयंत्रों के अनुपलब्ध होने के कारणों का विश्लेषण भी मांगा।

कंपनियों के रिटेल सप्लाय चार्ज एक समान

एचईआरसी के चेयरमैन नंदलाल शर्मा ने बताया कि, उत्तर हरियाणा बिजली वितरण निगम लिमिटेड और दक्षिण हरियाणा बिजली वितरण निगम लिमिटेड के संयुक्त मामलों में एक विस्तृत अंतरिम आदेश भी पारित किया है। इसमें यह पाया गया कि उत्तरी और दक्षिणी हरियाणा में रिटेल सप्लाय चार्ज एक समान हैं और इसलिए एक सामान्य नियामक दृष्टिकोण की आवश्यकता है। आयोग ने वित्तीय वर्ष 2024-25 के लिए टू-अप, वित्तीय वर्ष 2025-26 के लिए मध्य-वर्ष प्रदर्शन समीक्षा और वित्तीय वर्ष 2026-27 के लिए कुल राजस्व आवश्यकता से संबंधित याचिकाओं को एक सामान्य आदेश के माध्यम से निपटाने के लिए एक साथ जोड़ दिया।

सर्दी का सितम : दिल्ली में बर्फाली हवाओं और बूदाबांदी के कारण दिनभर कांपते रहे लोग



दो वर्ष में सबसे ठंडी जनवरी

राजधानी में न्यूनतम पारा 4.6 डिग्री रहा। यह दो वर्षों में जनवरी महीने का सबसे कम तापमान है। इससे पहले 16 जनवरी 2024 को दिल्ली में न्यूनतम पारा 3.5 डिग्री सेल्सियस रहा था। मौसम

विभाग का अनुमान है, शनिवार को अधिकतम तापमान 16 से 18 डिग्री और न्यूनतम तापमान 5 से 7 डिग्री के बीच रहेगा। सुबह के समय ज्यादातर जगहों पर मध्यम और कहीं-कहीं घना कोहरा छाया रह सकता है।

था। हालांकि, अब बर्फाली हवाओं के चलते न्यूनतम तापमान तेजी से गिर रहा है। दिल्ली की मानक

वेधशाला सफदरजंग में शुक्रवार का न्यूनतम तापमान 4.6 डिग्री सेल्सियस रहा, जो सामान्य से 2.3 डिग्री कम है। यह इस मौसम का सबसे कम न्यूनतम तापमान है। इस सीजन में दिसंबर और जनवरी में सिर्फ चार मौकों पर न्यूनतम पारा छह डिग्री से नीचे आया है, जबकि पांच डिग्री से नीचे तापमान पहली बार पहुंचा है। वहीं, सफदरजंग में अधिकतम तापमान 19.7 डिग्री सेल्सियस रहा।

हाइड्रोजन ट्रेन लखनऊ, दिल्ली की टीम लौटी, 3 दिन बाद दोबारा मानक चेक होगा

डीपीसी व कोच के उपकरण अपग्रेड होने पर होगा हाइड्रोजन ट्रेन का ट्रायल

अनुसंधान निदेशालय की टीम फिर डिस्पेंडिंग के बाद देगी ट्रायल की अनुमति

सोनीपत (राजधानी चौपाल) | जींद-सोनीपत के बीच चलने वाली देश की पहली हाइड्रोजन ट्रेन के पहले फेज में 3 दिन की डिस्पेंडिंग में सुरक्षा के लिहाज से स्टैंडर मैटन करने को कहा है। फाइनल टेस्टिंग से पहले 2 ड्राइवर पावर कार (डीपीसी) और 8 यात्री कोच के उपकरणों को अपग्रेड करने के लिए एक सप्ताह की डेडलाइन है। अनुसंधान निदेशालय की टीम फिर 3 दिन डिस्पेंडिंग करने के बाद ट्रायल के लिए फाइनल रिपोर्ट देगी। भारतीय रेलवे की नई तकनीक और डिजाइनों पर शोध करने वाली आरडीएसओ के अनुसंधान निदेशालय ने हाइड्रोजन ट्रेन के

ट्रायल के लिए आरडीएसओ की रिपोर्ट जरूरी

रेलवे के किसी भी नई ट्रेन को पटरी पर उतारने से पहले आरडीएसओ मानकों की जांच करके रिपोर्ट बनानी है। रिपोर्ट में अगर कोई खामी दर्शाई गई तो उसे पटरी पर उतारने का लाइसेंस जारी नहीं हो सकता है। हाइड्रोजन ट्रेन को लेकर भी ऐसा ही हुआ, 3 दिनों की डिस्पेंडिंग और टेस्टिंग के बाद आरडीएसओ ने जो रिपोर्ट दी उसके अनुसार ट्रायल के लिए अभी तरीक घोषित नहीं की गई।

डीपीसी से लेकर यात्री कोच को और अपग्रेड करने को कहा है। जींद रेलवे स्टेशन पर हाइड्रोजन प्लॉट के फील्डिंग लाइन में खड़ी डीपीसी व यात्री कोच में तीन दिनों तक डिस्पेंडिंग किया। इसमें सामने आया कि रेलवे की सुरक्षा एवं संरचना के मानक को पूरा करने के लिए डीपीसी में लगे उपकरणों को और अधिक अपग्रेड करने की जरूरत

है। 3 दिन की डिस्पेंडिंग रिपोर्ट पर अनुसंधान निदेशालय ने एक सप्ताह में अपग्रेड करने का कार्य करने को कहा है। इसके बाद फिर लखनऊ आरडीएसओ की टीम स्टैंडर के अनुसार अपग्रेड का प्रीक्षण करेगी। सब कुछ ठीक मिला तो फाइनल ट्रायल की संसुति देगी। आरडीएसओ की इसी रिपोर्ट के आधार पर ट्रेन को ट्रायल

के लिए पटरी पर उतारा जाएगा। रेलवे के लॉभ अधिकारियों के नेतृत्व में लखनऊ आरडीएसओ, मेधा सर्वो, इंटीग्रल कोच फैक्ट्री (आइसीएफ) के विशेषज्ञों की टीम की देखरेख में जींद सोनीपत रेल लाइन पर ट्रायल होगा। हाइड्रोजन ट्रेन के ट्रायल की तारीख अभी मुख्यालय से सार्वजनिक नहीं की गई है।





सीजेआई का 'घर' में अभिनंदन न्याय को सुलभ बनाने पर जोर कोर्ट में न्याय का खून दौड़े, गरीबों का दर्द समझे, तभी सफल : सीजेआई सूर्यकांत

नारनौद और बरवाला में कोर्ट कॉम्प्लेक्स का उद्घाटन किया

हिसार (राजधानी चौपाल) | देश के सीजेआई सूर्यकांत ने कहा कि ज्यूडिशियरी कोर्ट कॉम्प्लेक्स की इमारतें तो बन जाएंगी, लेकिन वे तभी सफल होंगी, जब उनमें न्याय का खून दौड़े और गरीब का दर्द समझने की क्षमता हो। वे शनिवार को बरवाला और नारनौद पहुंचे। यहां नवस्थापित कोर्ट का उद्घाटन किया और न्यायिक परिसर का शिलान्यास किया। वहीं, बरवाला में पर्यावरण संरक्षण का संदेश देते हुए पौधरोपण भी किया।

सीजेआई ने बताया कि सोमवार से बरवाला में बनी अदालतों में कामकाज शुरू हो जाएगा। बरवाला और उकलाना क्षेत्र के 6 हजार से अधिक मामले फिलहाल हिसार की अदालतों में विचाराधीन हैं। नई अदालतों से अब इन मामलों की सुनवाई और निपटारा बरवाला में ही हो सकेगा। सीजेआई ने कहा कि सभी व्यक्तियों को समय पर न्याय मिले, अदालतें इसी स्थापित उद्देश्य से की उनके जा नजदीक अदालतें स्थापित की जा रही हैं। अदालतें जितनी नजदीक होंगी, उतना ही आम व्यक्ति अधिकारों की रक्षा के लिए आसानी से न्याय की लड़ाई लड़ सकेगा। अदालतों की स्थापना का मूल उद्देश्य 'एक्सेस टू जस्टिस', यानी आम नागरिक तक न्याय को सरल, सुलभ और सस्ता बनाना है। संविधान निर्माताओं ने हर राज्य में हाई कोर्ट इसी सोच के बनाए कि नागरिकों को न्याय के लिए दिल्ली न जाना पड़े।



शिक्षा से बड़ा कोई निवेश नहीं

सीजेआई का उनके पैतृक गांव पेटवाड़ में जोरदार स्वागत किया गया। सम्मान समारोह में सीजेआई ने 13 मिनट संबोधन किया, जिसमें गांव की मिट्टी की खुशबू, गुरुओं का त्याग और शिक्षा की अपार शक्ति साफ झलक रही थी। इस दौरान वे कई बार भावुक हुए। उन्होंने कहा कि गांव का स्नेह और बुजुर्गों का आशीर्वाद ही मेरे जीवन की सबसे बड़ी पूंजी है। आज जो कुछ हूँ उसमें इस गांव, यहां के शिक्षकों और लोगों का योगदान है। उन्होंने बच्चों को भविष्य बताते हुए कहा कि यदि उन्हें सही शिक्षा, मार्गदर्शन और अवसर मिले, तो भारत कहीं अधिक तेजी से उन्नति कर सकता है। उन्होंने अभिभावकों से कहा कि पढ़ाई को सर्वोच्च प्राथमिकता दें, क्योंकि शिक्षा से बड़ा कोई निवेश नहीं है।



Hon'ble Mr. Justice S



रायपुर चौक पर किन्नू से भरा ट्रक पलटा, लगी आग, लाखों रुपये का हुआ नुकसान



हिसार (राजधानी चौपाल) | शुक्रवार सुबह करीब साढ़े पांच बजे दिल्ली-सिरसा बाईपास पर रायपुर चौक के पास एक किन्नू से भरा ट्रक पलटा गया। यह ट्रक अबोहर से बंगाल

की ओर जा रहा था दिल्ली बाइपास के पास ब्रेकर पर असंतुलित होकर पलट गया। पलटते ही ट्रक में आग लग गई, जिससे ट्रक पूरी तरह जलकर

राख हो गया। हादसे में ट्रक चालक प्रवेश और उसका साथी क्लीनर बाल-बाल बच गए। दोनों सुरक्षित हैं। हादसे के बाद ट्रक में भरे कीन्नू सड़क पर बिखर गए। सूचना मिलते

ही फायर ब्रिगेड की दो गाड़ियां मौके पर पहुंची और कड़ी मशकत के बाद आग पर काबू पाया गया, लेकिन तब तक ट्रक पूरी तरह जल चुका था।

भाजपा गांधी जी के नाम पर योजनाएं बंद करके देश की जनता का अपमान कर रहे हैं : बजरंग गर्ग

हिसार (राजधानी चौपाल) | शहर के प्रतिनिधियों की मीटिंग हरियाणा प्रदेश कांग्रेस कमेटी के प्रदेश सीनियर प्रवक्ता व हिसार जिला शहरी अध्यक्ष बजरंग गर्ग की अध्यक्षता में हुई। बजरंग गर्ग ने उपस्थित प्रतिनिधियों को संबोधित करते हुए कहा कि केंद्र सरकार ने महात्मा गांधी राष्ट्रीय ग्रामीण रोजगार गारंटी अधिनियम (मनरेगा) को बंद करने की साजिश कर रही है। भाजपा सरकार ने महात्मा गांधी ग्रामीण रोजगार मनरेगा का नाम बदलकर गांधी जी का अपमान किया है, जिस किसी कीमत पर बदल नहीं किया जाएगा। बजरंग गर्ग ने कहा कि कांग्रेस पार्टी ने फरवरी 2006 में बापू महात्मा गांधी जी के नाम पर गरीबों के लिए मनरेगा की योजना को लागू किया था। जिसके तहत ग्रामीण गरीब लोगों को साल में 100 दिन गारंटी से काम मिलता था मगर भाजपा सरकार ने 6 करोड़ लोगों में सिर्फ 50 लाख ग्रामीणों को ही रोजगार दिया और उसमें भी 100 दिन की बजाय सिर्फ 50 दिन गरीबों को काम देकर गरीबों के मुंह का निजाला छीनने का काम किया है। बजरंग गर्ग ने कहा कि बापू महात्मा गांधी जी ने एक लंगोटी व एक सोटी से भारत देश को आजाद करने में अपनी अहम भूमिका निभाई।

मुख्यमंत्री नायब सिंह सैनी ने किया गुजविप्रौवि के कैलेंडर का विमोचन

हिसार (राजधानी चौपाल) | मुख्यमंत्री नायब सिंह सैनी ने जीजेयू के वर्ष 2026 के कैलेंडर का विमोचन किया है। विश्वविद्यालय के कुलपति प्रो. नरसीराम बिस्नोई ने मुख्यमंत्री से चंडीगढ़ में विशेष भेंट की। कुलपति ने मुख्यमंत्री को विश्वविद्यालय की रैंकिंग और अन्य उपलब्धियों के बारे में जानकारी दी। कुलपति ने मुख्यमंत्री को बताया कि विश्वविद्यालय ने प्रधानमंत्री तथा मुख्यमंत्री के विजन पर आधारित नए रोजगारपरक कोर्स आरंभ किए हैं। विदेशों के प्रतिष्ठित शिक्षण संस्थानों के साथ एमओयू किए गए हैं। बीएससी नर्सिंग कोर्स आरंभ करने वाले गुजविप्रौवि प्रदेश का पहला राज्य विश्वविद्यालय बना है। गुजविप्रौवि द्वारा यूजी कोर्सिज में राष्ट्रीय शिक्षा नीति 2020 पहले ही लागू की जा चुकी है।



इस कार्यक्रम के दौरान मुख्यमंत्री ने राष्ट्रीय शिक्षा नीति 2020 को प्रावधानों और सतत मूल्यांकन के लिए 'नेशनल एजुकेशन इवैल्यूएशन एंड वेलिडेशन (नीव) पोर्टल का शुभारंभ किया। मुख्यमंत्री की उपस्थिति में 'ज्ञान सेतु' पहल के अंतर्गत स्वर्ण जयंती हरियाणा इंस्टीट्यूट फॉर फिजिकल मेनेजमेंट

और राज्य के 28 प्रतिष्ठित शिक्षण संस्थानों के बीच एमओयू हुए हैं। गुजविप्रौवि भी इन संस्थानों में एक है। गुजविप्रौवि की ओर से कुलपति प्रो. नरसीराम ने एमओयू पर हस्ताक्षर किए तथा माननीय मुख्यमंत्री की उपस्थिति में एमओयू का आदान प्रदान किया गया।

डॉ. ओमप्रकाश कादयान को 'राष्ट्रीय बाल साहित्यकार सम्मान'

हिसार (राजधानी चौपाल) | हिसार के मार्वल सिटी निवासी प्रसिद्ध साहित्यकार, लोक साहित्य के मर्मज्ञ तथा याववर छायाकार डॉ. ओमप्रकाश कादयान को श्रेष्ठ बाल साहित्य सृजन व बाल विकास के लिए किए गए अनुपम कार्यों के लिए राष्ट्रीय बाल साहित्यकार सम्मान, 'बाल साहित्य भूषण' प्रदान किया गया है। डॉ. कादयान को यह सम्मान साहित्य मंडल श्रीनाथद्वारा की ओर से राजस्थान के श्रीनाथद्वारा में आयोजित राष्ट्र स्तरीय तीन दिवसीय साहित्यिक कार्यक्रम व साहित्यकार सम्मान समारोह में रविकान्त गर्ग, राज्यमंत्री (उत्तर प्रदेश), आचार्य विनय महाराज (कोटा), श्याम प्रकाश देवपुरा, प्रधानमंत्री साहित्य मंडल,



मदन मोहन शर्मा, अध्यक्ष तथा अन्य आए अतिथियों ने प्रशस्ति पत्र, स्मृति चिन्ह, श्रीफल, श्री नाथ का स्वरूप, नकद दाशि देकर, शाल ओढ़ाकर, मोतियों की माला पहनाकर, सम्मान पटका प्रदान करके सम्मान किया। डॉ. कादयान ने बाल विकास के लिए सराहनीय कार्य किया है। इनके

बच्चों से संबंधित आलेख, बाल कहानियां भी छपी रहती हैं। इसी कार्यक्रम में राज्य मंत्री रविकान्त गर्ग ने डॉ. ओमप्रकाश कादयान की नव प्रकाशित दो पुस्तकों का विमोचन भी किया। समारोह में आयोजकों द्वारा डॉ. कादयान का संक्षिप्त परिचय काव्य विद्या में पढ़ा गया।

विधायक विनोद भ्याना की पूरी प्रॉपर्टी की जांच कराई जाए : आप

हिसार (राजधानी चौपाल) | आम आदमी पार्टी ने वीरवार को अपने हांसी कार्यालय में प्रेस कॉन्फ्रेंस कर हांसी विधानसभा क्षेत्र से भाजपा विधायक विनोद भ्याना एवं उनके परिवारों की कथित आय से अधिक संपत्ति, अवैध कॉलोनियों के विकास और सरकारी तंत्र के दुरुपयोग को लेकर कई गंभीर खुलासे करते हुए उनकी प्रॉपर्टी की बारीकी से जांच करने की मांग की है। प्रेस कॉन्फ्रेंस को संबोधित करते हुए आम आदमी पार्टी, हांसी के जिला प्रधान राजेन्द्र सोरखी ने कहा कि सार्वजनिक रूप से उपलब्ध चुनावी शपथ-पत्रों, समाचार रिपोर्टों और हेररा की आधिकारिक वेबसाइट पर दर्ज तथ्यों के अनुसार विधायक विनोद भ्याना व उनके परिवार हांसी, बरवाला, सिरसा, फतेहाबाद सहित अन्य क्षेत्रों में कई बड़ी रियल एस्टेट परियोजनाओं से जुड़े हुए हैं। इन



परियोजनाओं में हजारों करोड़ रुपये के निवेश की आवश्यकता होती है, जबकि चुनावी शपथ-पत्रों में दर्शाई गई आय इससे मेल नहीं खाती। उन्होंने आरोप लगाया कि विधायक पद का दुरुपयोग कर कॉलोनियों विकसित की गईं और अवैध प्लॉटों को वैध बताकर आम जनता को गुमराह किया गया। आम आदमी पार्टी ने हेररा, टाउन प्लानिंग और

म्युनिसिपल विभाग की कार्यप्रणाली पर भी सवाल उठाते हुए पूरे मामले की निष्पक्ष जांच की मांग की। आम आदमी पार्टी ने मांग की कि विधायक विनोद भ्याना और उनके परिवारों की चल-अचल संपत्तियों, आय के स्रोतों, आयकर रिटर्न, चुनावी शपथ-पत्रों और हेररा में पंजीकृत व गैर-पंजीकृत सभी परियोजनाओं की स्वतंत्र व निष्पक्ष

जांच कराई जाए ताकि दूध का दूध और पानी का पानी हो सके। साथ ही यदि किसी प्रकार की अनियमितताएं या कानून का उल्लंघन सामने आता है तो कड़ी कानूनी कार्रवाई की जाए। पार्टी ने स्पष्ट किया कि यह मुद्दा जनहित और पारदर्शिता से जुड़ा है तथा आम आदमी पार्टी हांसी की जनता के अधिकारों की रक्षा के लिए यह लड़ाई आगे भी जारी रखेगी। पत्रकारों

से बातचीत के अवसर पर पार्टी की राज्य युवा इकाई के उपप्रधान सचिन जैन, जिला एक्स सर्विसमैन इकाई के प्रधान अजय शास्त्री, पार्टी के हांसी हलका प्रधान रमेश पानु, जिला सोशल मीडिया इंचार्ज गगनदीप सिंह, पार्टी के एससी सैल के जिला प्रधान अजय कल्याण, पार्टी के गांव सचिव राजेन्द्र राणा के अलावा सचिन शर्मा, सुरेश दुल, सतपाल महला, रमेश सिंह आदि नेतागण उपस्थित रहे। इस मुद्दे को लेकर आज दोपहर पूर्व आम आदमी पार्टी के हांसी जिला प्रधान राजेन्द्र सोरखी के नेतृत्व में पार्टी नेताओं ने हांसी के एसडीएम की मार्फत लोकायुक्त हरियाणा, चीफ विजिलेंस कमिश्नर हरियाणा, इलेक्शन कमीशन ऑफ इंडिया, इलेक्सन कमीशन ऑफ इंडिया, इलेक्सन कमीशन ऑफ इंडिया के डायरेक्टर के नाम ज्ञापन देकर पूरे मामले की गहराई तक जांच निष्पक्ष जांच करने की मांग की है।

टाटा हैरियर और सफारी का पेट्रोल वर्जन लॉन्च: टर्बो-पेट्रोल इंजन के साथ एडवांस सेफ्टी फीचर्स

नई दिल्ली (राजधानी चौपाल) | टाटा मोटर्स ने अपनी पॉपुलर फुल साइज SUV टाटा हैरियर और सफारी का पेट्रोल वर्जन लॉन्च कर दिया है। कंपनी दोनों कारों को नए 1.5-लीटर का TGDI टर्बो-पेट्रोल इंजन के साथ पेश किया है। कंपनी ने ये इंजन पहली बार ऑटो एक्सपो 2023 में शोकेस किया था। ये इंजन 25 नवंबर को लॉन्च हुई नई SUV टाटा सिएरा में दिया गया है। इसके अलावा, टाटा ने दोनों कारों में कुछ बदलाव भी किए हैं और नए फीचर्स भी जोड़े हैं। टाटा ने हैरियर पेट्रोल की शुरुआती एक्स-शोरूम कीमत 12.89 लाख रुपए और सफारी पेट्रोल की एक्स-शोरूम कीमत 13.29 लाख रुपए है। टाटा सफारी का मुकाबला MG हेक्टर प्लस, महिंद्रा XUV700 और हुंडई अल्कजार से है। वहीं टाटा हैरियर की टक्कर MG हेक्टर और जीप कंपास से है।



सेफ्टी के लिए लेवल-2 ADAS फीचर्स

दोनों कार में सेफ्टी के लिए 360° कैमरा के साथ लेवल-2 ADAS फीचर्स मिलते हैं। इनमें लेन कीप असिस्ट, एडिप्टिव स्टीयरिंग असिस्ट, एडिप्टिव क्रूज कंट्रोल, ऑटोनॉमस इमरजेंसी ब्रेकिंग, फॉरवर्ड कॉलिजन वॉनिंग और हार्ड बीम असिस्ट जैसे फीचर्स शामिल हैं।



हैरियर में नया नाइट्रो क्रिमसन रेड कलर ऑप्शन मिलेगा

कंपनी ने दोनों SUV के डिजाइन और स्टाइल में कोई बड़ा बदलाव नहीं किया है। हैरियर में कुछ ऐसे छोटे-मोटे बदलाव किए हैं जो इसे और भी आकर्षक बनाते हैं। इसमें नया नाइट्रो क्रिमसन रेड कलर जोड़ा है, जो स्पॉर्टी लुक देता है। साथ ही अब रेड डार्क एडिशन फिर से अवेलेबल है, जो SUV को स्टेडर्ड वर्जन से भी ज्यादा कूल लुक देता है। रेड डार्क सिर्फ टॉप-स्पेक वैरिएंट में ही अवेलेबल है, जो सिर्फ पेट्रोल इंजन के साथ आते हैं। स्टेल्थ और डार्क एडिशन डीजल इंजन के साथ भी अवेलेबल हैं।

परफॉर्मंस : पेट्रोल इंजन के साथ 25.9kmpl का माइलेज

- टाटा सफारी और टाटा हैरियर में फिलहाल 2.0-लीटर का 4-सिलेंडर डीजल इंजन मिलता है, जो 170PS की मैक्सिमम पावर और 350Nm का पीक टॉर्क जनरेट करता है। इंजन को 6-स्पीड मैनुअल और ऑटोमैटिक गियरबॉक्स के साथ ट्यून किया गया है।
- हैरियर इस इंजन के साथ मैनुअल ट्रांसमिशन में 16.80kmpl और

ऑटोमैटिक ट्रांसमिशन में 14.60kmpl का माइलेज देती है। वहीं, सफारी में मैनुअल ट्रांसमिशन के साथ 16.30kmpl और ऑटोमैटिक गियरबॉक्स के साथ 14.50kmpl का क्लेम्ड माइलेज मिलता है।

- अब दोनों कार में 1.5-लीटर का T-GDI टर्बो पेट्रोल इंजन भी मिलेगा, जो 170PS की पावर और 280Nm का टॉर्क जनरेट करता है। इस इंजन के साथ दोनों कारों में 6-स्पीड मैनुअल और 6-स्पीड ऑटोमैटिक ट्रांसमिशन का ऑप्शन दिया गया है।
- फ्यूल एफिशिएंसी की बात करें तो कंपनी ने हैरियर में 25.9kmpl और सफारी 25kmpl के माइलेज का दावा किया है। हैरियर और सफारी के पेट्रोल वैरिएंट 216 किलोमीटर प्रति घंटा की टॉप स्पीड हासिल कर सकते हैं।

सेकेंड जनरेशन किआ सेल्टोस भारत में लॉन्च, शुरुआती कीमत 10.99

मिड साइस SUV में 21 ऑटोनोमस ड्राइविंग सेफ्टी फीचर्स, टाटा सिएरा को टक्कर देगी

नई दिल्ली (राजधानी चौपाल) | किआ मोटर्स इंडिया ने सेकेंड जनरेशन किआ सेल्टोस भारत में लॉन्च कर दी है। नई सेल्टोस की एक्स-शोरूम शुरुआती कीमत 10.99 लाख रुपए रखी गई है, जो टॉप वैरिएंट के लिए 19.99 लाख रुपए तक जाती है। नई 2026 किआ सेल्टोस की बुकिंग शुरू हो चुकी है। आप इसे ऑनलाइन या ऑफलाइन 25,000 रुपए से बुक कर सकते हैं। इसका मुकाबला टाटा सिएरा, हुंडई क्रेटा, मासति ग्रैंड विटारा, फॉक्सवैगन टाइगून और स्कोडा कुशाक से है।



इंटीरियर: 64-कलर एम्बिएंट लाइटिंग

2026 किआ सेल्टोस में कई नए फीचर दिए गए हैं, जिसमें इन्फोटेनमेंट सिस्टम और डिजिटल ड्राइवर डिस्प्ले के लिए डुअल 12.3-इंच डिस्प्ले शामिल है। इसमें 5-इंच स्क्रीन भी दी गई है, जो इन दोनों स्क्रीन के बीच में है। इसके अलावा इसमें मेमोरी सेटिंग्स के साथ 10-वे पावर-एडजस्टेबल ड्राइवर सीट, फ्रंट और रियर डेशकैम, डुअल-जोइन ऑटो एसी, 8-स्पीकर बोस साउंड सिस्टम, फ्रंट सीट वेंटिलेशन, 64-कलर एम्बिएंट लाइटिंग, पैनोरमिक सनरूफ, वायरलेस फोन चार्जर और कनेक्टेड कार टेक्नोलॉजी जैसे फीचर भी दिए गए हैं।

परफॉर्मंस: तीन इंजन और पांच ट्रांसमिशन ऑप्शन

2026 किआ सेल्टोस में मैकेनिकली कोई भी बदलाव नहीं किया गया है। इसमें 3 इंजन और पांच ट्रांसमिशन ऑप्शन मिलते हैं। इसमें एक नया 1.5 लीटर का 4 सिलेंडर टर्बो GDI पेट्रोल इंजन दिया गया है, जो 160 PS की पावर और 253 NM का टॉर्क जनरेट करता है। ट्रांसमिशन की बात करें तो इस इंजन के साथ 6 स्पीड iMT और 7 स्पीड DCT का ऑप्शन मिलता है।

एक्सटीरियर: नए लुक के साथ पहले से ज्यादा स्पेस मिलेगा

न्यू जनरेशन किआ सेल्टोस में कंपनी की नई डिजाइन थीम अपनाई गई है, जिससे यह मौजूदा मॉडल से अलग नजर आती है। इसका लुक पहले से कहीं ज्यादा बोल्ड, शार्प और प्रीमियम हो गया है। कार बांड के K3 प्लेटफॉर्म पर बेस्ड है। कार का साइज बढ़ाया गया है।

- ये अब पहले से 95mm लंबी और 30mm चौड़ी हो गई है। इसका व्हील बेस 80mm बढ़ाया गया है। हालांकि हाइट 10mm घटाई गई है। वहीं, बूट स्पेस में 14 लीटर की बढ़ोतरी हुई है, जिससे ये 4.4 मीटर लंबाई के साथ अब सेगमेंट में सबसे बड़ी कार में से एक हो गई है।
- **फ्रंट प्रोफाइल:** कार के फ्रंट में डिजिटल टाइगर ग्रिल दी गई है, जिसके दोनों ओर आइस क्यूब LED प्रोजेक्शन हेडलैंप लगे हैं। कॉर्नर पर नए डिजाइन स्टार मैप डे-टाइम रनिंग लैंप हैं। नीचे की ओर स्किड प्लेट है, जो वैरिएंट के हिसाब से सैटिन सिल्वर या डार्क गनमेटल फिनिश में आती है। नीचे कॉर्नर पर LED फॉग लैंप मिलते हैं।

- **साइड प्रोफाइल:** यहां कार में फ्लश डोर हैंडल्स, रूफ रेल्स, बांडी क्लोडिंग जैसे एलिमेंट्स मिलते हैं। टॉप वैरिएंट में ग्लास ब्लैक बंपर, रेड या ग्रीन कलर के नोओन ब्रेक कैलिपर्स, स्पॉर्टी ब्लैक रूफ लाइनिंग और 18 इंच के क्रिस्टल-कट अलॉय व्हील्स मिलेंगे। एक्स-लाइन वैरिएंट में ब्लैक पेटेड अलॉय व्हील्स दिए गए हैं।
- **रियर प्रोफाइल:** यहां टेलगेट एकदम साफ-सुथरा हो गया है, क्योंकि नंबर प्लेट नीचे बंपर पर चली गई है। L शेड कनेक्टेड LED टेललैंप और रियर स्मॉइलर कार को स्पॉर्टी लुक देते हैं। यहां रियर डेशकैम, शार्क-फिन एंटीना और हिंडन रियर वाइपर भी मिलते हैं।

नई दिल्ली (राजधानी चौपाल) | महिंद्रा ने अपनी पॉपुलर XUV 700 का फेसलिफ्ट वर्जन XUV 7XO नाम से लॉन्च कर दिया है। कार को डॉल्बी एटमॉस साउंड सिस्टम, 540° व्यू कैमरा और ट्रिपल स्क्रीन सेटअप के साथ उताया गया है। कार को 6 और 7 सीटर ऑप्शन के साथ 6 वैरिएंट में पेश किया गया है।

इसमें AX, AX3, AX5, AX7, AX7 T और AX7 L शामिल हैं। महिंद्रा XUV 7XO की कीमत 13.66 लाख रुपए से 25 लाख रुपए (एक्स-शोरूम पैन-इंडिया) के बीच रखी गई है। इसका मुकाबला महिंद्रा स्कोर्पियो एन, टाटा सफारी, हुंडई अल्कजार और MG हेक्टर प्लस से होगा।

एक्सटीरियर: XEV 9S और XEV 9E से **इन्फायरडि डिजाइन:** नई महिंद्रा XUV 7XO का लुक काफी हद तक मौजूदा XUV700 जैसा ही है, लेकिन इसमें कंपनी की हाल ही में लॉन्च हुई इलेक्ट्रिक गाड़ियां XEV 9S और XEV 9E से कुछ स्टायलिंग एलिमेंट्स लिए गए हैं, जिनमें बूमरिंग के साइज की DRLs, ट्रेपेजॉइडल फ्रंट LED हेडलाइट्स, हेक्सागोनल डिटेिलिंग वाली नई टेललाइट्स और एक अपडेटेड फ्रंट ग्रिल शामिल हैं। कार में अब नए अलॉय व्हील्स दिए गए हैं। कुल मिलाकर लुक ज्यादा मॉडर्न और प्रीमियम हो गया है।

इंटीरियर और फीचर्स

- अंदर की तरफ सबसे बड़ी बदलाव ट्रिपल स्क्रीन सेटअप है - डिजिटल इंस्ट्रुमेंट क्लस्टर, सेंट्रल इन्फोटेनमेंट और फ्रंट पैसेंजर के लिए अलग स्क्रीन। नया टू-स्पीक स्टीयरिंग व्हील, डुअल-टोन कलर थीम और टच बेस्ड HVAC कंट्रोल पैनल दिया गया है।
- **कम्फर्ट** फीचर्स में पैनोरमिक सनरूफ, वॉटिलेटेड फ्रंट सीट्स, पावर्ड बॉस मोड, 16 स्पीकर हर्बन कार्डन साउंड सिस्टम विद डॉल्बी एटमॉस,



परफॉर्मंस: 2.0 लीटर का टर्बो पेट्रोल इंजन

- कंपनी ने SUV के पावरट्रेन में कोई बदलाव नहीं किया है। इसमें पहले की तरह दो इंजन ऑप्शन मिलते हैं। इसमें एक 2.0 लीटर का टर्बो पेट्रोल इंजन है, जो 200PS की पावर और 380Nm का टॉर्क जनरेट करता है।
- गियरबॉक्स की बात करें तो इंजन के साथ 6-स्पीड मैनुअल ट्रांसमिशन और 6-स्पीड ऑटोमैटिक ट्रांसमिशन का ऑप्शन मिलता है। इस इंजन के साथ फ्रंट व्हील ड्राइव का ऑप्शन मिलता है।
- वहीं, दूसरा 2.2 लीटर का डीजल इंजन मिलेगा, जो 185PS की पावर और 450Nm का टॉर्क जनरेट करता है। इसके साथ भी 6-स्पीड मैनुअल ट्रांसमिशन और 6-स्पीड ऑटोमैटिक ट्रांसमिशन का ऑप्शन मिलता है।
- डीजल इंजन के साथ फ्रंट व्हील ड्राइव और ऑटोमैटिक गियरबॉक्स के साथ ऑल व्हील ड्राइव का ऑप्शन मिलेगा।

सेफ्टी फीचर्स: 7 एयरबैग, 540 डिग्री कैमरा सेटअप

- महिंद्रा XUV 7XO का टॉप मॉडल 7 एयरबैग, 540 डिग्री कैमरा, ऑटो-होल्ड के साथ इलेक्ट्रॉनिक पार्किंग ब्रेक और ISOFIX सीट एंकरेज से लैस है। इसमें पहले की तरह, इसमें लेवल-2 एडवांस ड्राइविंग असिस्ट सिस्टम (ADAS) भी दिया गया है।
- इसमें एडिप्टिव क्रूज कंट्रोल, लेन कीप असिस्ट और ऑटोमैटिक इमरजेंसी ब्रेकिंग शामिल हैं। जहां XUV700 ने 2021 के ग्लोबल NCAP क्रैश टेस्ट में पूरे 5 स्टार हासिल किए थे, वहीं महिंद्रा का दावा है कि 7XO भारत NCAP में 5 स्टार रेटिंग मैच करेगी।

ओला इलेक्ट्रिक की बाजार हिस्सेदारी 50% से ज्यादा गिरी : 2025 में इलेक्ट्रिक टू-व्हीलर की बिक्री में टीवीएस नंबर-1

नई दिल्ली (राजधानी चौपाल) | साल 2025 में ओला इलेक्ट्रिक की बाजार हिस्सेदारी में 50% से ज्यादा की गिरावट आई है। अब तक मार्केट लीडर रही ओला को पीछे छोड़ टीवीएस मोटर ने नंबर-1 की जगह ले ली है।

वहीं, बजाज ऑटो, एथर एनर्जी और हीरो मोटोकॉर्प ने बाजार में अपनी पकड़ मजबूत की है। पुराने वाहन निर्माताओं ने अपने नजरबंद सर्विस नेटवर्क और ब्रांड भरोसे के दम पर ओला जैसी नई कंपनियों को पीछे छोड़ दिया है।


सरकारी वाहन पोर्टल के आंकड़ों के मुताबिक, 2024 में ओला इलेक्ट्रिक की बाजार में हिस्सेदारी 36.7% थी, जो 2025

में घटकर सिर्फ 16.1% रह गई। साल 2025 में कंपनी ने कुल 1,96,767 गाड़ियां बेचीं। ओला के लिए यह साल काफी चुनौतीपूर्ण रहा। कंपनी को सर्विस में देरी, गाड़ियों में खराबी और ग्राहकों की लगातार शिकायतों का सामना करना पड़ा।

इस उथल-पुथल के बीच टीवीएस मोटर 24.2% हिस्सेदारी के साथ मार्केट लीडर बनकर उभरी। कंपनी ने साल भर में 2,95,315 यूनिट्स बेचीं।

बजाज ऑटो 21.9% मार्केट शेयर के साथ दूसरे नंबर पर रही। वहीं हीरो मोटोकॉर्प ने भी लंबी छलांग लगाई है। 2024 में इसका शेयर 3.9% था, जो 2025 में बढ़कर 8.8% हो गया।

मोटोरोला का नया प्रीमियम फोन लांच : सिग्नेचर सीरीज में फैंब्रिक फिनिश व पेरिस्कोप कैमरा; 16जीबी रैम और स्टाइलस सपोर्ट मिलेगा



नई दिल्ली (राजधानी चौपाल) | मोटोरोला भारत में अपना नया प्रीमियम स्मार्टफोन लॉन्च करने जा रही है। कंपनी ने इस फोन को सिग्नेचर नाम दिया है और इसका लॉन्च 7 जनवरी 2026 को हुआ। मोटोरोला इंडिया ने सोशल मीडिया पर टीजर शेयर किया है, जिसमें प्रीमियम डिजाइन पर फोकस दिखाया गया है। फोन फ्लिपकार्ड, मोटोरोला की ऑफिशियल साइट और अन्य प्लेटफॉर्म पर बिक्री के लिए अवेलेबल होगा। मोटोरोला सिग्नेचर में फैंब्रिक फिनिश वाला बैक पैनल मिल सकता है। कंपनी ने टीजर में इसे प्रीमियम लुक

देने की बात कही है। रियर में स्क्वेयर शेप का कैमरा मॉड्यूल होगा, जिसमें ट्रिपल कैमरा सेटअप और LED प्लेस दिया गया है। फोन में मेटल फ्रेम और स्लिम बेजेल्स वाली पलैट डिस्प्ले मिलने की उम्मीद है।

लीक्स के मुताबिक, मोटोरोला सिग्नेचर में स्नैपड्रैगन 8 जेन 5 प्रोसेसर मिल सकता है। यह चिपसेट अभी नया है और हार्ड परफॉर्मंस देगा। फोन में 16GB तक रैम और ANDROID 16 बेस्ड HELLO UI मिलने की जानकारी है। डिस्प्ले 6.7 इंच की 1.5K OLED हो सकती है।

न्यूज ब्रीफ

फास्टैग के लिए KYV प्रोसेस 1 फरवरी से खत्म होगी

नई दिल्ली (राजधानी चौपाल) | संसद 1 फरवरी 2026 से नई कार, जीप और वैन के लिए फास्टैग जारी करते समय अब KYV (नो योर व्हीलर) प्रोसेस की जरूरत नहीं होगी। नेशनल हाइवेज अथॉरिटी ऑफ इंडिया (NHAI) ने नई कार के लिए KYV प्रोसेस बंद करने का फैसला किया है। साथ ही, जिन कारों पर पहले से फास्टैग लगा है, उनके मालिकों को भी अब रूटिन KYV कराने की जरूरत नहीं होगी। इससे वाहन मालिकों को वैलिड डॉक्यूमेंट होने के बावजूद लंबी वरिफिकेशन प्रक्रिया के लिए इंतजार नहीं करना पड़ेगा। सरकार के इस कदम का उद्देश्य फास्टैग एक्टिव होने के बाद होने वाली परेशानी को खत्म करना है। पहले यूजर्स को अक्सर शिकायत रहती थी कि टैग एक्टिव होने के बाद भी बैंक या अथॉरिटी की ओर से वरिफिकेशन के नाम पर देरी जाती है। नई गाइडलाइन के बाद अब फास्टैग को बार-बार अपडेट करने की जरूरत खत्म हो जाएगी।

सिर्फ शिकायत मिलने पर ही होगी जांच : अथॉरिटी के अनुसार, KYV की प्रक्रिया को पूरी तरह खत्म नहीं किया गया है, बल्कि इसे 'जरूरत आधारित' बना दिया गया है। अब सिर्फ KYV तभी मांगा जाएगा, जब किसी फास्टैग के गलत इस्तेमाल, गलत तरीके से जारी होने या उसके लुप्त होने की कोई शिकायत मिलेगी। सामान्य तौर पर काम कर रहे फास्टैग के लिए अब किसी तरह के डॉक्यूमेंट की दोबारा मांग नहीं की जाएगी।

2026 कावासाकी वल्कन S भारत में लॉन्च, कीमत 8.13 लाख

नई दिल्ली (राजधानी चौपाल) | कावासाकी इंडिया ने अपनी मिडिल-वेट क्रूजर बाइक 2026 वल्कन S को भारत में लॉन्च कर दिया है। बाइक में सबसे खास इसका 649cc का अपडेटेड इंजन है, जो E20 फ्यूल (20% एथेनॉल मिक्स पेट्रोल) से चल सकता है। इंजन अपडेट के अलावा बाइक में नया कलर ऑप्शन भी जोड़ा गया है, जो इसे पहले के मुकाबले ज्यादा प्रीमियम लुक देता है। जापानी बाइक निर्माता कंपनी ने बाइक की एक्स-शोरूम कीमत 8.13 लाख रुपए रखी है। बाजार में इस कीमत पर वल्कन S का कोई सीधा मुकाबला नहीं है, हालांकि बजट और इंजन क्षमता के मामले में इसकी टक्कर रॉयल एनफील्ड की 'सुपर मीटियोर 650' से है, जिसकी शुरुआती कीमत 3.99 लाख है। बाइक के डायमेंशन में कोई बदलाव नहीं किया गया है। इसकी सीट की ऊंचाई सिर्फ 705mm है, जो कमी हाइड वाले राइडर्स के लिए काफी आरामदायक है। इसका ग्रांड क्लीयरेंस 130mm है। वल्कन S का क्ल्यासिक क्रूजर डिजाइन, लंबी दूरी की यात्रा और आरामदायक राइडिंग पोजिशन के लिए जाना जाता है।

बीईई स्टार रेटिंग के नए नियम आज से लागू, कॉर्पर की बढ़ती कीमतों का भी असर

एसी-फ्रिज जैसे इलेक्ट्रॉनिक सामान 10% तक हो सकते हैं महंगे

नई दिल्ली (राजधानी चौपाल) | नए साल में रेफ्रिजरेटर (फ्रिज) और एयर कंडीशनर (AC) जैसे इलेक्ट्रॉनिक उपकरण महंगे हो सकते हैं। आज यानी 1 जनवरी से ब्यूरो ऑफ एनर्जी एफिशिएंसी (BEE) के नए स्टार रेटिंग नियम लागू हो गए हैं। इससे रूम एयर कंडीशनर की कीमतों में 10% और फ्रिज के दाम में 5% तक की बढ़ोतरी हो सकती है। कंपनियों का कहना है कि नई रेटिंग के हिसाब से मशीनों में बदलाव और महंगे कंपोनेंट्स के इस्तेमाल की वजह से यह इजाफा जरूरी हो गया है। साथ ही, डॉलर के मुकाबले रुपए की कमजोरी और ग्लोबल मार्केट में कॉर्पर (तांबा) के बढ़ते दाम भी मैनुफैक्चरर्स पर दबाव बना रहे हैं।



: BEE के नए नियमों के तहत एनर्जी एफिशिएंसी के मानक सख्त हो गए हैं। ब्यू स्टार के मैनेजिंग डायरेक्टर बी. त्यागराजन ने बताया कि नए नियम लागू होने

इनपुट कॉस्ट और डॉलर का बढ़ता दबाव

गोदरेज अप्लायंसेज के बिजनेस हेड कमल नंदी ने कहा कि कंज्यूमर ड्यूरेबल्स इंडस्ट्री इस वक्त दोहरी मार झेल रही है। एक तरफ रुपए की गिरती वैल्यू और कॉर्पर जैसी कम्प्लेक्सिटी की बढ़ती कीमतें हैं, तो दूसरी तरफ एनर्जी रेटिंग में बदलाव। इन सबको मिलाकर AC की कीमतों में 5-7% और फ्रिज में 3-5% तक की बढ़ोतरी तुरंत देखने को मिल सकती है।

वोल्टास के सीनियर बिजनेस लीडर जयंत बालन का मानना है कि रेटिंग में बदलाव से कंज्यूमर बिहेवियर बदल रहा है। लोग नई कीमतों लागू होने से पहले ही खरीदारी करना चाह रहे हैं, ताकि वे मौजूदा दाम और स्टॉक का फायदा उठा सकें। बालन के अनुसार, अलग-अलग मॉडल और कैटेगरी के हिसाब से औसत 7-8% तक दाम बढ़ सकते हैं, जिससे मार्केट में अभी से हलचल तेज हो गई है।

मुताबिक, नया 5-स्टार AC आज के मुकाबले 10% ज्यादा बिजली बचाएगा, लेकिन इसकी कीमत भी करीब 10% ज्यादा होगी। यह एक तरह से पूरी तरह नया प्रोडक्ट होगा जो आज के 6 या 7-स्टार रेटिंग के बराबर की एफिशिएंसी देगा। कंपनियों को BEE की नई स्टार लेबलिंग अन्य खरेलू उपकरणों पर भी लागानी होगी। इसमें टेलीविजन

(TV), LPG गैस चूल्हे, कूलिंग टावर्स और चिलर्स पर भी स्टार रेटिंग देना जरूरी होगा। इससे ग्राहकों को सामान खरीदते समय यह समझने में आसानी होगी कि कौन सा उपकरण कितनी बिजली या गैस की बचत करेगा।

इसी साल सितंबर में सरकार ने रूम एयर कंडीशनर पर GST में 10% की कटौती की थी, जिससे ग्राहकों को राहत मिली थी। हालांकि, अब स्टार रेटिंग में बदलाव और रॉ मटेरियल महंगा होने से कीमतों में जो बढ़ोतरी होगी, उससे GST का फायदा लगभग खत्म हो जाएगा। डाइकिन एयरकंडीशनिंग इंडिया के चेयरमैन कंवलजीत जावा का कहना है कि नई कीमतों के बाद दाम उसी स्तर पर पहुंच सकते हैं, जो GST कटौती से पहले थे।

विंटर फन...

ठंड के मौसम में ऊर्जा और उत्साह कैसे बनाए रखा जा सकता है, यहां जानिए...



सर्दियों के साथ जीवन में स्वाद सहित विभिन्न सुखद अहसास का आगमन हो चुका है। जाड़े की ऋतु में कभी शीतलता चेहरे को छूकर ताजगी जगा जाती है तो कभी गुनगुनी धूप तन और मन में आनंद भर जाती है। ऊर्जा, उत्साह और उत्प्रेरणा से भरपूर इस मौसम का मजा लीजिए...

रोशनी और उत्साह देकर दीपावली जब जाते-जाते देव दीपावली बनकर जगमगाती है, तो वह भोर गुलाबी ठंडक लिए होती है। उसके बाद शीत ऋतु कांतिपूर्ण कार्तिक को विदाई देती है और अगहन का हज़ारों रंगों के फूलों से स्वागत करती है। भगवान कृष्ण ने श्रीमद्भगवद्गीता के दसवें अध्याय में कहा है, 'मासानां मार्गशीर्षोऽहम्'। इसका अर्थ है- 'महीनों में, मैं मार्गशीर्ष हूँ।' कृष्ण ने स्वयं को मार्गशीर्ष (अगहन) माह के रूप में वर्णित किया है, जो कि उनका सबसे प्रिय महीना है। फिलहाल यही मास चल रहा है, जो शीत ऋतु का हिस्सा है। सुहानी सर्दियां आ गई हैं और इसी के साथ आ गया है जीवन में स्वाद...

जादुई मौसम की मनमोहक छवियां



कुदरत से ताल मिलाएं

- सर्दियां यानी सेहत, सक्रियता व सकारात्मकता। इस मौसम में प्रकृति से ताल मिलाकर हम अपना जीवन बेहतर कर सकते हैं।
- यह मौसम स्फूर्ति और उत्साह देता है। आप कोई नया काम शुरू करना चाहते हैं, कुछ नया सीखना चाहते हैं, तो श्रौंगणेश कर दें।
- फल और सब्जियों में स्वाद बढ़ गया है, तो क्यों न सेहतमंद खानपान की आदत डालें। दिन छोटे हैं और रातें लंबी। रात का भोजन जल्दी करें और दो घंटे बाद सोने चले जाएं।
- दिन का कुछ समय धूप में बिताएं। यह शरीर में विटामिन-डी के निर्माण के साथ ही 'फील्गुड हॉर्मोन' भी देगा।
- इन दिनों शरीर में ऊर्जा अधिक महसूस होती है, सो व्यायाम/सैर/खेल को दिनचर्या का अंग बनाएं।
- चाय की चुस्कियों के साथ मेलमिलाप का अपना ही मजा है। जाड़े को अपनों से जुड़ने का मौसम भी बनाएं।

शीत की एक लहर हमें चादर छोड़कर गर्माहट भरी रजाई खींचने के लिए प्रेरित करती है और पंखे-कूलर बंद होने से छाई नीरवता में हृदय की हर धड़कन सुनाई देती है। रजाई में से झांके मुंह इंतजार करते हैं कि कोई कहे, 'अदरक वाली गर्मागंम चाय तैयार है!' प्रतीक्षात मन को तब स्वर्गिक आनंद मिलता है जब कोई भाप छोड़ते पकौड़े भी साथ रख दे। प्रातः बाहर निकलते ही विदा होता चांद मुस्कुराता है और धूप से भरे बागीचे में गेंदा, गुलदाउदी, डहलिया जैसे फूल रंग बिखरने तैयारी में दिखते हैं। आगे एक अद्भुत नजारा हमारी प्रतीक्षा कर रहा होता है। हल्की रोशनी में लगता है कि सूरज को देखकर धरती ने हरा आंचल ओढ़ लिया है। पतों पर पड़ी ओस की बूंदें प्रकृति के शृंगार में जड़े गए मोतियों-सी लगती हैं। मौसम का यह जादुई अहसास पूरे दिन होता है, जैसा कि धर्मवीर भारती कहते हैं- जाड़े की हल्की बासंतों दोपहरी ने जरतार धूप की चुनरी में मुंह छिपा लिया...

ठंड में ही हैं खाने-पहनने का मजा

अक्सर हम सुनते हैं कि खाने और पहनने-ओढ़ने का मजा तो ठंड में है। यह कपड़े फबने भर की बात नहीं है, बल्कि स्वेटर, शॉल, जैकेट आदि से मिलने वाले सुख की बानगी है। कपड़ों का यह सुख अन्य मौसमों में दुर्लभ ही है। जहां तक खाने की बात है, वैज्ञानिक भी कहते हैं कि शरीर का तापमान बनाए रखने के लिए ज्यादा कैलोरी और वसा की जरूरत होती है, जिससे भूख खुलती है। सर्दियों में धूप कम

मिलने से सेरोटोनिन हॉर्मोन का स्तर गिरता है, जो मूड को बेहतर करने वाले 'कंपर्ट फूड' की ओर प्रेरित करता है। प्रकृति यहां भी हमारे साथ होती है और वह ऐसे फल-सब्जियां देती है जो एंटीऑक्सिडेंट, खनिज और विटामिन से भरपूर और रोग प्रतिरोधक क्षमता बढ़ाने में मददगार होते हैं। सारी सब्जियां और मौसमी फलों में अतिरिक्त स्वाद समा जाता है। यहां तक कि साधारण-सा गुड़ भी मिठाई बन जाता है।

रेसिपी : मकर संक्रांति पर

इस बार लड्डुओं में डालें गाजर का तड़का, जानें कैसे बनाएं ये नई और आसान रेसिपी

मकर संक्रांति का पर्व आने वाला है। हर साल की तरह घर-घर में तिल के पारंपरिक लड्डुओं की खुशबू फैलने लगेगी। लेकिन इस बार क्यों न तिल से कुछ नए अंदाज के लड्डू बनाए जाएं? साथ ही गुड़ और गाजर के मौसम का स्वाद जोड़ते हुए, इस संक्रांति कुछ नई और खास रेसिपी भी आजमाइए...



गाजर लड्डू

व्या चाहिए : गाजर- 500 ग्राम कीसी हुई, गुड़- 200-250 ग्राम कीसा हुआ, दूध पाउडर- 100 ग्राम, घी- 3-4 बड़े चम्मच, इलायची पाउडर- 1/2 छोटा चम्मच, मेवे (काजू, बादाम, पिस्ता) - थोड़े-से बारीक कटे हुए, कीसा सूखा नारियल- 1/4 कप।
ऐसे बनाएं : कड़ाही में दो बड़े चम्मच घी गर्म करें। इसमें गाजर डालकर मध्यम आंच पर भूनें। जब गाजर का पानी सूख जाए और वह नरम हो जाए, तब इसमें गुड़ डालकर लगातार चलाते हुए पकाएं। मिश्रण थोड़ा गाढ़ा होने लगे तो इसमें बचा हुआ घी, दूध पाउडर, नारियल और मेवे डालकर अच्छी तरह मिलाएं। अंत में इलायची पाउडर डालें। मिश्रण को तब तक पकाएं जब तक वह कड़ाही के किनारे न छोड़ने लगे और लड्डू बनाने लायक न हो जाए। गैस बंद करें और मिश्रण को थाली में



निकालकर थोड़ा ठंडा होने दें। हथेलियों पर थोड़ा घी लगाएं और मिश्रण से लड्डू बना लें। इसे थुने तिल और नारियल बुरे में लपेट लें। इन्हें फ्रिज में एक हफ्ते तक रख सकते हैं।

शाही तिल लड्डू

व्या चाहिए : सफेद तिल- 1 कप, कीसा हुआ गुड़- 3/4 कप, नारियल बुरा- 1/4 कप, दूध पाउडर- 1/2 कप, घी- 2-3 बड़े चम्मच, इलायची पाउडर- 1/2 छोटा चम्मच, बारीक कटे मेवे (बादाम, पिस्ता, काजू)- 1 कप।
ऐसे बनाएं : कड़ाही में तिल को मध्यम आंच पर 3-4 मिनट तक भूनें। ठंडा होने पर इन्हें मिक्सर पर पल्स मोड पर दरदर पीस लें, ध्यान रखें कि तेल न निकले। एक बड़े बर्तन में पिसे हुए तिल, दूध पाउडर, नारियल बुरा और इलायची पाउडर को अच्छी तरह मिला लें। कड़ाही में घी गर्म करके मेवे तलें और तिल के मिश्रण में मिला दें। अब उसी कड़ाही में गुड़ डालें और धीमी आंच पर पिघलने तक पकाएं। गुड़ पिघलते ही गैस बंद करें और तुरंत तिल के मिश्रण में डालकर अच्छी तरह से मिलाएं। मिश्रण हल्का गर्म रहे तभी हथेलियों पर थोड़ा घी लगाकर लड्डू बना लें।



तिल हलवा

व्या चाहिए : सफेद तिल- 1 कप, कीसा हुआ गुड़- 3/4 कप, सूजी- 1/4 कप, घी- 4 बड़े चम्मच, मलाई युक्त दूध- 2 कप, इलायची पाउडर- 1/2 छोटा चम्मच, कटे हुए मेवे (बादाम, काजू और पिस्ता) - थोड़े-से।
ऐसे बनाएं : कड़ाही में तिल को धीमी आंच पर 2-3 मिनट तक भूनें। जब तिल फूलने लगे और खुशबू आने लगे, तो इन्हें निकाल लें। ठंडा होने पर तिल को दरदरा पीस लें। अब कड़ाही में दो बड़े चम्मच घी गर्म करें और मेवे तलकर निकाल लें। उसी घी में सूजी डालकर धीमी आंच पर हल्का गुलाबी होने तक भूनें। इसमें पिसे हुए तिल डालें और एक मिनट और भूनें। अब दूध डालें और लगातार चलाते रहें ताकि गुठलियां न बनें। जब मिश्रण गाढ़ा होने लगे, तब गुड़ डालें। हलवे को चलाते रहें जब तक गुड़ पूरी तरह पिघल न जाए। अब बचा हुआ घी डालें और हलवे को तब तक भूनें जब तक वह कड़ाही के किनारे न छोड़ने लगे। अंत में इलायची पाउडर और मेवे डालकर गैस बंद कर दें। कुछ देर ढक्कर रखें। गर्मागंम तिल का हलवा तैयार है।

गुड़ बूंदी



व्या चाहिए : बूंदी के लिए- बेसन- 1 कप, चावल का आटा- 1 बड़ा चम्मच, घी- तलने के लिए। चाशनी के लिए- कीसा हुआ गुड़- 1 कप, पानी- 1/2 कप, सौंठ पाउडर- 1/4 छोटा चम्मच, इलायची पाउडर- 1/2 छोटा चम्मच।
ऐसे बनाएं : बड़े बर्तन में बेसन और चावल का आटा छान लें। थोड़ा-थोड़ा पानी डालते हुए गाढ़ा और चिकना घोल तैयार करें। घोल न ज्यादा पतला हो और न ज्यादा गाढ़ा। इसे 4-5 मिनट तक अच्छी तरह से फेंटें ताकि बूंदी फूली हुई बने। अब कड़ाही में घी गर्म करें। छेदे वाले झारे को कड़ाही के ऊपर रखें और उस पर थोड़ा-थोड़ा घोल डालकर बूंदी छानें। आंच मध्यम रखें और बूंदी को सुनहरी व कुरकुरी होने तक तलें। प्लेट में निकाल लें। दूसरी कड़ाही में गुड़ व आधा कप पानी डालकर मध्यम आंच पर एक तार की चाशनी बनने तक पकाएं। चाशनी तैयार होने पर इसमें इलायची पाउडर और सौंठ मिलाएं। गैस बंद करें और तैयार बूंदी चाशनी में डाल दें। हल्के हाथ से मिलाएं ताकि सारी बूंदी पर गुड़ की परत चढ़ जाए।

गुड़ लड्डू



व्या चाहिए : गुड़- 250 ग्राम कीसा हुआ, मेवे (बादाम, काजू, अखरोट, पिस्ता)- 2 कप बारीक कटे हुए, कटा हुआ मखाना- 1 कप, खसखस दाने- 2 बड़े चम्मच, गोंद- 2 बड़े चम्मच, कीसा सूखा नारियल- 1/2 कप, घी- 4-5 बड़े चम्मच, सौंठ पाउडर- 1 छोटा चम्मच, इलायची पाउडर- 1/2 छोटा चम्मच।
ऐसे बनाएं : कड़ाही में तीन बड़े चम्मच घी गर्म करें। इसमें गोंद डालकर कुरकुरा तलें व निकालकर मसल लें। फिर मेवों को हल्का सुनहरा होने तक भूनें और निकाल लें। मखानों को भी कुरकुरा भूनें और निकालें। अंत में सूखा नारियल और खसखस डालकर एक मिनट भूनें व निकाल लें। कड़ाही में बचा हुआ घी और गुड़ डालें। धीमी आंच पर गुड़ को सिर्फ पिघलने तक पकाएं, चाशनी न बनाएं। जैसे ही गुड़ पिघल जाए, गैस बंद कर दें। अब इसमें मेवे, नारियल, मखाना, गोंद, सौंठ पाउडर और इलायची पाउडर डालकर अच्छी तरह से मिलाएं। मिश्रण को थोड़ा ठंडा होने दें और हथों से लड्डू बना लें।

बुजुर्गों की देखभाल : दवा ही नहीं, उसे लेने का सही तरीका भी है जरूरी

उम्र में सही समय पर सही दवा लेना स्वास्थ्य के लिए अनिवार्य है। छोटी-सी भी चूक गंभीर परिणाम दे सकती है, इसलिए दवाओं के प्रबंधन में सावधानी बरतना बेहद जरूरी है। अगर आपके घर में कोई बुजुर्ग है, जो दवाइयां लेते हैं तो आप उनकी उचित देखभाल के लिए ये कदम उठा सकते हैं।

बड़े अक्षरों वाले रैपर

कई दवाओं के पत्ते दिखने में एक जैसे होते हैं। आप हर पत्ते पर सफेद टेप चिपकाकर उस पर बड़े अक्षरों में दवा का नाम या उसका उद्देश्य (जैसे- 'बीपी की दवा') लिख सकते हैं।

रंगीन डिब्बों का प्रयोग

सुबह, दोपहर और रात की दवाओं के लिए अलग-अलग रंगों के बॉक्स का उपयोग करें। उदाहरण के लिए, सुबह के लिए पीला, दोपहर के लिए नारंगी और रात के लिए नीला। क्योंकि उनके लिए रंगों की पहचान करना आसान होगा और वे एक समय खाई जाने वाली दवाई बिना चूक के खा सकते हैं।

स्पष्ट पहचान चिह्न

अगर वे सही तरह पढ़ नहीं पाते तो लिखने के बजाय चिह्न बना सकते हैं। जैसे- सुबह की दवा पर 'सूरज', शाम की है तो 'पक्षी' और रात की दवा पर 'चांद' का चित्र बना दें।

दवाओं का पृथक्करण

ऐसी दवाएं जो दिखने में बिल्कुल एक जैसी लगें, उन्हें कभी भी एक साथ न रखें। उन्हें हमेशा अलग-अलग डिब्बों में रखें ताकि गलती से भी गलत दवा न ली जाए।

एक्सपायरी की जांच

जब दवाई खरीदें उसी समय उसके रैपर या फिर डिब्बे पर एक्सपायरी की तारीख भी लिख दें। इसे समय-समय पर जांचते रहें। पुरानी दवाओं को तुरंत हटा दें ताकि वे नई दवाओं के साथ न मिलें।



आपकी अनुपस्थिति में दवाओं का इंतज़ाम

मान लीजिए कभी कोई ऐसी स्थिति हो जब आप घर पर उनके पास मौजूद न हों तो ये कुछ इंतज़ाम आज ही कर दें ताकि उस समय कोई समस्या न हो।
वॉइस रिकॉर्डिंग अलार्म : सामान्य अलार्म की जगह उनके फोन में अपनी आवाज रिकॉर्ड करके रिगटोन लगाएं। जैसे- 'पापा, अब शूगर की गोली लेने का समय है।' आपकी आवाज सुनकर उन्हें स्पष्ट निर्देश मिल जाएंगे।
इमरजेंसी नंबरों की सूची- फोन की स्पीड डायल लिस्ट या फिर डायरी में डॉक्टर, नजदीकी फार्मासिस्ट और अपना नंबर सेव करें। चाहें तो फोन के पीछे एक कागज पर ये नंबर लिखकर चिपका दें ताकि जरूरत पड़ने पर तुरंत

कॉल कर सकें।
लिखित टाइमटेबल- एक चार्ट पेपर पर बड़े अक्षरों में दवाओं का टाइमटेबल बनाएं। इसमें दवा का नाम, उसकी मात्रा (आधी या पूरी) और दवाई लेने का समय स्पष्ट लिखें। यह चार्ट उस जगह पर लगाएं जहां वे सबसे ज्यादा बैठते हैं।
एप का उपयोग- आजकल कई ऐसे एप्स उपलब्ध हैं जिनका इस्तेमाल आप खुद के लिए कर सकते हैं। इससे आप उनकी बेहतर मदद कर पाएंगे। ये एप दवा लेने के समय पर अलर्ट करता है, खुराक की मात्रा, दवा की खरीद की तारीख को भी ट्रैक करता है ताकि आप जान सकें कि दवाई कब फिर से ऑर्डर करना है।

सेल्फ-केयर : रोजमर्रा की इन छोटी चीजों में छिपा है, आपकी बड़ी खुशियों और सेहत का राज

अक्सर हमारे वॉर्डरोब का सबसे महंगा हिस्सा वह सूट या साड़ी होती है जिसे हम साल में केवल एक या दो बार किसी शादी या विशेष कार्यक्रम में पहनते हैं। इसके उलट, जिन कपड़ों में हम रोज पहनते हैं, ध्यान रखें कि वे हमारे लिए सही हों।
आखिर क्यों... हम रोज के कपड़ों में लगभग 90 प्रतिशत समय बिताते हैं। इसलिए इनकी गुणवत्ता और फिटिंग अच्छी होनी चाहिए ताकि आप रोज खास महसूस करें। इसका असर आपके आत्मविश्वास व कार्यक्षमता पर भी पड़ेगा।

क्या खा रहे हैं...

अमूमन लोग किसी बड़े रेस्तरां में एक ही शाम में हज़ारों रुपये खर्च कर देते हैं, पर जब घर के लिए अच्छे फल, पौष्टिक सब्जियां या उच्च गुणवत्ता वाले मेवे खरीदने की बात आती है, तो हम बचत करने लगते हैं।
आखिर क्यों... एक दिन का भारी और चटपटा भोजन आपको क्षणिक आनंद दे सकता है, लेकिन वह आपके स्वास्थ्य की नींव नहीं बनाता। इसके विपरीत, रोज की थाली में थोड़ा अतिरिक्त

निवेश-बेहतर सामग्री और संतुलित पोषण-आपके शरीर के लिए दीर्घकालिक सुरक्षा है।
किस तरह सो रहे हैं...

हम अपने जीवन का लगभग एक-तिहाई हिस्सा सोने में बिताते हैं, फिर भी नींद से जुड़ी चीजों पर खर्च करते समय सबसे ज्यादा समझौता करते हैं। एक अच्छे गद्दे या आरामदायक तकिए पर निवेश करने से हिचकिचाते हैं।
आखिर क्यों... अच्छी नींद आपके अगले पूरे दिन की ऊर्जा, एकाग्रता और मानसिक संतुलन को तय करती है। जो चीज आपके शरीर को रोज आराम देती है, वह दिखावे की चीजों से कहीं ज्यादा महत्वपूर्ण है। नींद पर किया गया निवेश आपकी सेहत और कार्यक्षमता दोनों के रूप में लौटकर आता है। इसलिए रोज पर्याप्त नींद लें।
कैसे सज रहे हैं...

शादी या पार्टी से पहले लोग पार्लर/सैलून में हज़ारों रुपये खर्च कर देते हैं, ताकि उस एक दिन उनकी त्वचा बेहतरे दिखे। लेकिन रोजमर्रा की चिंत्नी में स्किनकेयर और व्यक्तिगत स्वच्छता को अक्सर नजरअंदाज कर दिया जाता है।

आखिर क्यों... त्वचा को बेहतर बनाने के लिए इस पर रोज ध्यान देना जरूरी है। किसी एक दिन त्वचा या फिर बालों का महंगा-सा उपचार कराने से आपको सिर्फ क्षणिक सुंदरता मिलती है, वहीं नियमित साफ-सफाई, धूप से सुरक्षा और त्वचा को नमी देने जैसी छोटी आदतें अपनाकर आप स्वयं की सही और बेहतर देखभाल कर सकते हैं।
कैसे आराम कर रहे हैं...

अक्सर हम यह कहकर खुद को समझा लेते हैं कि 'वीकेंड पर सो लेंगे', इसलिए रोज रोज तब तक जागना सामान्य हो जाता है। लेकिन जो नई पूरे हफ्ते में कम होती जाती है, उसकी भरपाई केवल एक या दो दिनों में संभव नहीं होती।
आखिर क्यों... नींद कोई विलासिता नहीं, बल्कि शरीर की प्राकृतिक मरम्मत प्रक्रिया है। रोज की पर्याप्त नींद आपके मूड, निर्णय लेने की क्षमता और शारीरिक स्वास्थ्य को बेहतर बनाती है। कभी-कभार देर तक जागना अलग बात है, लेकिन रोज की नींद से समझौता करना खुद पर किया गया अन्याय है। इसे सेहत के साथ खिलवाड़ कहेंगे।

मीनाक्षी मंदिर: 17 साल बाद 'कुम्भाभिषेक' की तैयारी, हीरो के मुकुट से होगा शृंगार

मद्रा (राजधानी चौपाल) | तमिलनाडु के मद्रा के विश्व प्रसिद्ध ऐतिहासिक मीनाक्षी मंदिर रोशनी से जगमगा रहा है। वजह है 17 साल के बाद यहां 'कुम्भाभिषेक' होने जा रहा है। आमतौर पर यह हर 12 साल में होता है। 2009 के बाद 2021 में होना था, पर 2018 में एक मंडप आग से नष्ट हो गया था। तबसे जीर्णोद्धार के चलते इसे टाला जा रहा था। पहले इसी महीने होना था, लेकिन अब फरवरी में होगा। कुम्भाभिषेक समारोह 45 एकड़ में फैले मीनाक्षी मंदिर का प्रमुख उत्सव है। इसकी शुरुआत में माता पार्वती का अवतार मानी जाने वाली देवी मीनाक्षी का डायमंड क्राउन (हीरो के मुकुट) समारोह होगा। इसके बाद फ्लोट फेस्टिवल (तपम) के साथ ही मीनाक्षी सुंदरेश्वर का भव्य जुलूस निकलेगा। इस आयोजन में लगभग 10 लाख श्रद्धालुओं के पहुंचने की संभावना



विदेश मंत्रालय ने कहा- रूस से तेल खरीद और अमेरिकी विधेयक पर करीबी नजर

तेल खरीद पर फैसले लेने को हम पूरी तरह से स्वतंत्र : भारत

नई दिल्ली (राजधानी चौपाल) | भारत ने शुरूवार को कहा कि वह रूस से कच्चे तेल की खरीद पर 500 प्रतिशत टैरिफ लगाने संबंधी प्रस्तावित अमेरिकी विधेयक से संबंधित घटनाक्रम पर करीब से नजर रखे हुए है।



विदेश मंत्रालय के प्रवक्ता रंधर जैसवाल ने अपनी साप्ताहिक ब्रीफिंग में कहा कि हमें प्रस्तावित विधेयक की जानकारी है। हम घटनाक्रम पर करीब से नजर रख रहे हैं। उन्होंने साफ किया कि ऊर्जा स्रोतों के व्यापक प्रश्न पर हमारा रुख सर्वविविध है। भारत का ऊर्जा निर्णय हमेशा ऊर्जा सुरक्षा और वैश्विक बाजार की परिस्थितियों के अनुसार होता है। हम वैश्विक बाजार की बदलती गतिशीलता

और अपनी 1.4 अरब आबादी की ऊर्जा सुरक्षा जरूरतों को पूरा करने के लिए विभिन्न स्रोतों से सस्ती ऊर्जा प्राप्त करने की अनिवार्यता से निर्देशित है।

सिंधु जल संधि निलंबित : भारत ने साफ किया कि सिंधु जल संधि निलंबित है और सीमा पर

आतंकवाद को लेकर पाकिस्तान के रुख में बदलाव नहीं होने तक निलंबित ही रहेगी। दिल्ली में तुर्कमान गेट क्षेत्र में अवैध कब्जा हटाए जाने के बारे में पाकिस्तान की टिप्पणी को खारिज करते हुए जैसवाल ने कहा कि पहले पाकिस्तान को इस बात पर ध्यान देना चाहिए कि वह

अल्पसंख्यकों के साथ खुद किस तरह का व्यवहार कर रहा है। विदेश मंत्रालय ने अमेरिका के मिनियापोलिस में एक संघीय आरक्षण अधिकारी द्वारा एक महिला की हत्या किये जाने पर चिंता जताई। जैसवाल ने कहा, हम चिंतित हैं क्योंकि अमेरिका में भारतीय समुदाय की अच्छी-खासी आबादी है जिनमें छात्र, पेशेवर और अन्य लोग शामिल हैं।

श्वसगाम पूरी तरह भारतीय क्षेत्र : जैसवाल ने श्वसगाम घाटी में चीनी दखल पर कहा कि यह भारतीय क्षेत्र है। हमने 1963 में हस्ताक्षरित तथ्यांकित चीन-पाकिस्तान 'सीमा समझौते' को कभी मान्यता नहीं दी है। हम लगातार यह कहते रहे हैं कि यह समझौता अवैध और अमान्य है।

श्रीधर वेम्बू को तलाक में देने होंगे 14 हजार करोड़ : कैलिफोर्निया की अदालत का फैसला

नई दिल्ली (राजधानी चौपाल) | जोहो कंपनी के फाउंडर और सीईओ श्रीधर वेम्बू को कैलिफोर्निया की एक अदालत ने तलाक के मामले में 15 हजार करोड़ रुपए का बॉन्ड जमा करने का आदेश दिया है। खास बात है कि इसे भारत का सबसे महंगा तलाक बताया जा रहा है। वेम्बू की पत्नी प्रमिला श्रीनिवासन अमेरिका में शिक्षाविद व बिजनेस पर्सन हैं। दोनों का एक बेटा भी है।



तलाक का मामला कैसे शुरू हुआ श्रीधर वेम्बू ने आईआईटी-मद्रास से पढ़ाई के बाद 1989 में अमेरिका जाकर प्रिंसटन से पीएचडी की। 1993 में उन्होंने प्रमिला श्रीनिवासन से शादी की। 1996 में एडवेंटेनेट (बाद में 2009 में जोहो) शुरू की। दोनों करीब 30 साल कैलिफोर्निया में रहे। उनका 26 साल का एक बेटा है। 2019 में वेम्बू भारत लौट आए और तमिलनाडु के अपने पैतृक गांव मथलमपराई से कंपनी चला

रहे हैं। 2021 में उन्होंने तलाक की याचिका दाखिल की। पत्नी के आरोप क्या हैं : प्रमिला ने कोर्ट में दावा किया कि वेम्बू ने उन्हें और बेटे को छोड़ दिया है। उन्होंने आरोप लगाया कि वेम्बू ने जोहो के शेयर और प्रॉपर्टी को कॉम्प्लेक्स ट्रांजेक्शन से भारत ट्रांसफर कर दिया, बिना उनकी जानकारी या सहमति के। उन्होंने यह भी कहा कि कंपनी के ज्यादातर शेयर बहन राधा वेम्बू (47.8%) और भाई सेकर (35.2%) के पास हैं, जबकि

वेम्बू के पास सिर्फ 5% (225 मिलियन डॉलर) बचा है। वेम्बू के वकील बोले : हम अपील करेंगे इस मामले में विवाद बढ़ने पर श्रीधर वेम्बू के वकील क्रिस्टोफर सी. मेल्वर ने सफाई दी है। उन्होंने सोशल मीडिया (X) पर लिखा कि प्रमिला के वकील ने जज को पूरी तरह गुमराह किया है। मेल्वर के मुताबिक, श्रीधर ने अपनी पत्नी को कंपनी के 50% शेयर ऑफर किए थे, लेकिन उन्होंने इसे स्वीकार करने से मना कर दिया। वकील ने

1996 में ZOHO कॉर्पोरेशन की शुरुआत

साल 1996 में वेम्बू ने अपने दो भाइयों और मित्र टोनी थॉमस के साथ मिलकर 'एडवेंटेनेट (AdventNet)' नाम की एक सॉफ्टवेयर डेवलपमेंट कंपनी की शुरुआत की। ये कंपनी नेटवर्क सॉल्यूशन प्रोवाइड करती थी। साल 2009 में इसी कंपनी का नाम बदलकर 'ZOHO कॉर्पोरेशन' रखा गया। फोर्ब्स के अनुसार, श्रीधर वेम्बू भारत के 47वें सबसे अमीर व्यक्ति हैं, जिनकी संपत्ति लगभग 6 बिलियन डॉलर यानी 54 हजार करोड़ रुपए आंकी गई है।

1.7 बिलियन डॉलर के बॉन्ड ऑर्डर को 'अमान्य' बताया और कहा कि इसके खिलाफ अपील की गई है।

मेरा दिमाग ही मुझे रोक सकता है : ट्रंप

वॉशिंगटन (राजधानी चौपाल) | अमेरिका के राष्ट्रपति डोनाल्ड ट्रंप ने अंतरराष्ट्रीय नियम-कानूनों की धजिया उड़ाते हुए वेनेजुएला के खिलाफ कार्रवाई की और अब कह रहे हैं कि उन्हें अंतरराष्ट्रीय कानून की जरूरत नहीं है। राष्ट्रपति ने कहा कि उनकी शक्तियों पर केवल एक ही व्यक्ति रोक लगा सकता है और वो व्यक्ति खुद ट्रंप हैं।



न्यूयॉर्क टाइम्स को दिए साक्षात्कार में ट्रंप ने कहा कि वह अमेरिका के राष्ट्रपति हैं और इस पद के साथ आने वाली ताकत को एक चीज रोक सकती है, मेरी अपनी

नैतिकता, मेरा अपना दिमाग। यही एक चीज है, जो मुझे रोक सकती है। उन्होंने यह भी कहा कि मैं लोगों को नुकसान पहुंचाने की नहीं सोच रहा हूँ। अंतरराष्ट्रीय कानून के पालन को लेकर पूछे गए सवाल पर उन्होंने माना कि उनकी सरकार को ऐसा

करना चाहिए, लेकिन फिर ट्रंप ने कहा कि यह इस बात पर निर्भर करता है कि आप अंतरराष्ट्रीय कानून को कैसे परिभाषित करते हैं। ट्रंप ने यह बयान ऐसे समय में दिया है जब उनका प्रशासन ग्रीनलैंड पर कब्जा करने के विकल्पों पर विचार कर रहा है।

सड़क हादसे में मुफ्त इलाज की सुविधा जल्द

नई दिल्ली (राजधानी चौपाल) | सड़क हादसे में घायलों को केशलेस इलाज देने की योजना जल्द पूरे देश में लागू होगी। योजना के तहत हादसे में घायल अस्पताल में भर्ती मरीज को एक हफ्ते तक

डेढ़ लाख रुपये तक का निशुल्क इलाज मुहैया कराया जाएगा। इस योजना को शुरुआत प्रधानमंत्री नरेंद्र मोदी करेंगे।

नितिन गडकरी ने राज्यों और केंद्र शासित प्रदेशों के परिवहन मंत्रियों की बैठक के बाद यह बात कही। योजना के तहत सड़क से घायलों को अस्पताल में भर्ती करने वालों (राहवीर) को सरकार 25 हजार रुपये का नकद इनाम व प्रशस्ति पत्र भी देगी।

HAPPY Lohri

May this festival of warmth bring success to you and your loved ones

चौधरी ज्वैलर्स

शत प्रतिशत शुद्ध, राशी के नग उपलब्ध है

मै. तोखराम देवीलाल सोनी (कोहली वाले)

सोने व चाँदी के आभूषणों के निर्माता व विक्रेता

85710 93999

choudharyjewellers.madr@gmail.com | choudhary_jewellers

मैन बाजार, मण्डी आदमपुर (हिसार) हरियाणा - 125052

नवोदय ACADEMY

A trusted Name in Entrance Coaching

IIT-JEE | NEET | VLDA | B.Sc. Agri. (4 & 6 Yrs.) | 11th & 12th (Med. & Non. Med.)

विद्या परमं बलम्

NEET
MEHUL SINGH
(Kalpana Chawla Medical College)
Roll No. 2306090130

685
720

NEET
JATIN (4Year) (HAU)
Roll No. 69698

1st Rank

B.Sc. Agri. (4 & 6 Yrs.) | IIT-JEE | NEET | VLDA | B.Sc Nursing

98131-99939, 97281-99939